

کتنے دے اور بے

Digitized By Khilafat Library Rabwah

حضرت مرزا طاہر احمد صاحب جماعتِ احمدیہ کا تازہ منظوم کلام

جو جماعتِ احمدیہ انگلستان کے جلسہ سالانہ کے آخری روز مورخہ ۲ اگست ۱۹۸۷ء کو پڑھا گیا

آئے وہ دن کہ ہم جن کی چاہت میں گنتے تھے دن اپنی تسکین جان کیلئے
جن کے اخلاص اور پیار کی ہر ادا، بے نفس، بے ریا، دلنشین، دلربا
پیار کے پھول دل میں سجائے ہوئے، نور ایمان کی شمعیں اٹھائے ہوئے
دیر کے بعد اسے دور کی راہ سے آئیواں اتمائے قدم کیوں نہیں
پھول تم پر فرشتے نچھاور کریں، اور کشادہ ترقی کی راہیں کریں
میرے آنسو تمہیں دیں رم زندگی، دور تم سے کریں ہر غم زندگی
نور کی شاہراہوں پر آگے بڑھو، سال کے فاصلے لمحوں میں طے کرو
تم چلے آئے میں نے جو آواز دی، تم کو مولانے توفیق پر وازی
میری ایسی بھی ہے ایک دوا غم، دل کے پردے پہ خون جو رقم
یاد آئی جب اُن کی گھٹا کی طرح، ذکر اُن کا چلائے ہووا کی طرح
پھر افق تا افق ایک قوس قزح، رنگ اور نور کا طلسم دلربا
ہر تصویر سے تصویر ابھرنے لگی، نام بن کر زباں پر اترنے لگی
اُن کی چاہت مرا مدعا بن گیا، میرا پیار اُن کی خاطر دعا بن گیا
جس کیسا ہے میرے وطن میں جہاں پابہ زنجیر ہیں ساری زبیاں
ایسے طائر بھی ہیں جو کہ خود اپنے ہی آشیانوں کے تنکوں میں محسوس ہیں

پھر وہ چہرے ہوید ہوئے جن کی یادیں قیامت تھیں قلب تپاں کیلئے
بے صدا جن کی آنکھوں کا کرب و بلا، کربلا ہے دل عاشقاں کیلئے
قافلے و ریسوں سے آئے ہوئے، غمزہ اک بدیں آشتیاں کیلئے
میری ترسی لگا ہوں کہ تھیں منتظر، اک زمانے سے اس کاواں کیلئے
آرزوئیں میری جو دعائیں کریں، رنگ لائیں میرے میماں کیلئے
میماں کو ملے جو دم زندگی، تو ہے اُمرت وہی میزباں کیلئے
خوں بڑھے میرا تم جو ترقی کرو، قرۃ العین ہو سارباں کیلئے
پر کریں پر شکستہ وہ کیا جو پڑے رہ گئے چشمکِ دشمنان کیلئے
دل میں وہ بھی ہے اک گوشہ محترم، وقف ہے جو غم دوستاں کیلئے
بجلیاں دل پہ کر لیں بلا کی طرح، رت بنی خوب آہ و فغاں کیلئے
اُن کی سیرت کے پیکر کی انگڑائی بن کر، سچی زمینت آسماں کیلئے
ذکر کی ہر پری ایسی پیاری لگی، لطق نے میرے بوسے باں کیلئے
بخدا اُن کا ساتھ خدا بن گیا، وہ بنائے گئے آسماں کیلئے
فقط اک راستہ ہے جو آزاد ہے، یورش سیلِ اشکِ دواں کیلئے
اُن کی بگڑی بنا میرے مشکل کشا، چارہ کر کچھ غم بیکساں کیلئے

بے کے تسکینِ خود اُنکے پہلو میں آ، لاڈ کر دے اُنہیں لوریاں لے بڑھا

دور کر بد بلا یا بتا کتنے دے اور ہیں صبر کے امتحاں کیلئے

بِسْمِ اللَّهِ الرَّحْمَنِ الرَّحِيمِ

Digitized By Khilafat Library Rabwah

حماہنا خالد

جلد ۳۴ پشپشپہ اگست ۱۹۸۷ء پشپشپہ شمارہ ۱۰

—: (یدیایک عید السمع خان): —

اسے شمارہ میں:

★ جلسہ سالانہ جماعتہائے احمدیہ انگلستان	۲	اداریہ بلند ہمتی
کی مختصر رپورٹ - روح پرور تذکرہ ص ۳	۲۱	جان و دلم فدائے جمال محمد است
★ افسردگی جو سینوں میں تھی دور ہو گئی	۳۷	اخبار مجالس - آگے قدم بڑھائے جا
حضرت امام جماعت احمدیہ کا ایک اہم رویا ص ۱	۱۶	آپ بیتی (نظم)
★ آپ بھی محقق بن سکتے ہیں - علمی تحقیق کا	۲۵	اے وطن "
شوق رکھنے والوں کیلئے ایک بہنا مضمون ص ۲	۴۰	آخری صفحہ دیانت

قیمت سالانہ ۲۵ روپے ۲ ماہانہ دور روپے پچاس پیسے ۲ ممالک بیرون ۱۵۰ روپے سالانہ

پبلشر: مبارک احمد خالد ۲ پرنٹر: قاضی منیر احمد ۲ مطبع: ضیاء الاسلام پریس ربوہ
مقام اشاعت: دفتر ماہنامہ خالد دارالصدر جنوبی ربوہ ۲ رجسٹرڈ نمبر ایل ۵۸۳۰

بلند ہمتی

حضرت شیخ سعدی رحمۃ اللہ علیہ فرماتے ہیں :-
 کسی نے حاتم طائی سے پوچھا کیا تو نے دنیا میں اپنے سے زیادہ کسی کو باہمت پایا ؟
 حاتم نے کہا - میں نے ایک دن چالیس اونٹ ذبح کیے اور امرائے عرب کی دعوت کی تھی -
 اُس دن میں جنگل میں کسی ضرورت سے جا رہا تھا وہاں میں نے ایک لکڑہارے کو دیکھا جو
 سر پہ لکڑیوں کا گٹھا اٹھائے جا رہا تھا - میں نے اُسے روک کر پوچھا - تو حاتم طائی کی دعوت
 میں کیوں نہیں جاتا وہاں ساری خلقت جمع ہے - لکڑہارے نے جواب دیا - جو کوئی اپنی
 محنت سے روٹی حاصل کر سکتا ہے اُس کو کیا ضرورت پڑی ہے کہ وہ حاتم
 کا احسان اٹھائے - پس مجھے انصاف سے کہنا پڑتا ہے کہ میں نے اُس نوجوان
 لکڑہارے کو ہمت اور جواں مردی میں سب سے زیادہ پایا -

ہے خواہش میری اُلفت کی تو اپنی نگاہیں اونچی کر
 تدبیر کے جالوں میں مت پھنس کر قبضہ جا کے مقتدر پر

میں واحد کا ہوں دلدادہ اور واحد میرا پیارا ہے
 گر تو بھی واحد بن جائے تو میری آنکھ کا تارا ہے

تو ایک ہو ساری دنیا میں کوئی سا بھی اور شریک نہ ہو
 تو سب دنیا کو دے لیکن خود تیرے ہاتھ میں بھیک نہ ہو

(کلام محمود)

آئی ہے گلزار سے بادِ صبا متانہ وَا

جلسہ سالانہ جماعت احمدیہ انگلستان

جماعت ہائے احمدیہ انگلستان کا بائیسواں جلسہ سالانہ ۳۱ جولائی، یکم و دو اگست کو بڑی کامیابی کے ساتھ ٹلفورڈ (اسلام آباد) میں منعقد ہوا۔ اور اللہ تعالیٰ کی طرف سے بے شمار رحمتوں اور برکتوں اور خوشیوں کا پیغام لے کر آیا۔ امام جماعت احمدیہ حضرت مرزا طاہر احمد ایدہ اللہ تعالیٰ کے روح پرور خطابات نے ایک دفعہ پھر دلوں کو گرمادیا اور احباب نے اپنے دلوں میں نیا ولولہ اور تازہ ایمان محسوس کیا۔ اس جلسہ کی مختصر روداد اور حضور کے ارشادات کا خلاصہ پیش خدمت ہے۔

۳۱ جولائی ۱۹۸۷ء کو حضور ایدہ اللہ تعالیٰ پندال میں چار بجے تشریف لائے۔ اس سے قبل حضور نے لوائے احمدیت

لہرایا۔ اس جلسہ کی ایک نئی بات یہ تھی کہ اس میں بہت سے ملکوں کے جھنڈے بھی لہرائے گئے۔ مکرم حافظ مسعود احمد صاحب آف سرگودھانے تلاوت قرآن کریم کی نظم سے پہلے حضور نے فرمایا کہ آئندہ سے اردو کلام کے ساتھ حضرت بانی سلسلہ احمدیہ کا عربی منظوم کلام بھی پڑھا جایا کرے گا کیونکہ اس میں اپنا ایک حسن ہے۔ اس کے بعد مکرم داؤد احمد صاحب ناصر آف جرمنی نے حضرت بانی سلسلہ احمدیہ کا منظوم کلام اس خوش الحانی سے پڑھا کہ پندال نعرہ ہائے تکبیر سے گونج اٹھا۔

اس کے بعد حضور تقریر کے لیے تشریف لائے اور تشہد و تعویذ کے بعد حضور نے

سورۃ المائدہ کی آیات ۶۶ اور ۶۷ کی تلاوت فرمائی اور ان کی روشنی میں بتایا کہ دین حق ایک حسن کامل ہے جو دوسرے تمام مذاہب کے لیے سب سے زیادہ حوصلہ سکھلاتا اور دوسرے مذاہب کی عزت اور احترام سکھلاتا ہے اور قرآن کریم نے ہمہ گیر نظریہ پیش کیا ہے کہ خدا نے دنیا کے ہر حصے میں، ہر قوم کے لیے نذیر بھیجوائے ہیں جن کا احترام ضروری ہے۔ یہاں تک کہ قرآن کریم جھوٹے خداؤں کا بھی عزت کے ساتھ نام لینے کی تعلیم دیتا ہے اور فرماتا ہے کہ انہیں سب دشمن نہ کرو۔

حضور نے بتایا کہ یہ ایک ایسا اصول ہے جو امن کی ضمانت دیتا ہے اس کے لئے اس کی پیروی کی ضرورت ہے۔ قرآن کریم نے اس اصول کو پیش کر کے حیرت انگیز عظیم الشان حوصلے کا مظاہرہ کیا ہے کہ وہ لوگ جو ایمان لائے اور جو یہودی کہلاتے ہیں اور دیگر مذاہب کے ماننے والے جو کسی نہ کسی کتاب سے منسوب

ہوتے ہیں ان میں جو بھی اخلاص کے ساتھ اللہ اور یوم آخرت پر ایمان لاتا ہے اس کا اجر اس کے رب کے پاس ہے۔

Digitized By Khilafat Library Rabwah

فرمایا: دنیا کی کسی کتاب میں اس مضمون کی کوئی آیت دکھائی نہیں دیتی۔ اور اس مضمون میں عام وسیع تر انسانی اصول بیان کیا گیا ہے جس پر تمام دنیا کے انسان پر کھے جائیں گے۔

فرمایا: دین حق کی ضرورت سے کوئی مفر نہیں لیکن جو اپنے اعمال میں سچے ہیں جب تک ایسے قبول کرنے کی توفیق نہیں پاتے، اللہ تعالیٰ ان پر اپنے فضل نازل فرماتا ہے۔ چنانچہ قرآن فرماتا ہے کہ تم اپنے ایمان کی سچائی تو ثابت کرو، اور جس تورات اور انجیل پر ایمان لاتے ہو، اس کو قائم تو کر کے دکھاؤ۔ اللہ تعالیٰ تم پر اپنے فضل نازل کرے گا۔ قرآن بتاتا ہے کہ وہ قومیں جو ابھی ایمان نہیں لائیں، ان کا ایک حال نہیں ہے بلکہ ان میں سے بعض ایسی جماعتیں ہیں جو اپنی تعلیم پر قائم ہیں، وہ راتوں کو اٹھ کر عبادت کرتے ہیں اور اللہ اور یوم آخرت پر ایمان لاتے ہیں۔

فرمایا: جو شخص حضرت اقدس محمد مصطفیٰ صلی اللہ علیہ وآلہ وسلم پر ایمان نہیں لایا، اس پر کفر کا فتویٰ ہی لگے گا۔ لیکن یہ نہیں کہ وہ جہنم کا ایندھن ہے۔ خدا سچائی کے پیانوں سے ماپے گا۔ جو تقویٰ کے اس معیار پر پورا اترتا ہے وہ دین حق کے پیغام کو جب بھی سنے گا اس کو قبول کرے گا۔

حضور نے بتایا کہ غیر قوموں اور غیر مذاہب کو ایک ہی لاٹھی سے ہانکنا ہرگز قرآنی تعلیم نہیں ہے بلکہ اس سے دور کا بھی تعلق نہیں۔ ہر قوم میں بعض خوبیاں ہیں جن کا انکار نہیں کیا جاسکتا۔ اگرچہ ان میں سے اکثر بدیوں کا شکار ہیں لیکن مومن کی یہ شان ہے کہ الحکمة ضالۃ المؤمن اخذھا حیث وجدھا وہ نیکی کو جہاں پاتا ہے اپنی کھوئی ہوئی متاع سمجھ کر حاصل کر لیتا ہے۔ اس لیے ان قوموں کی خوبیوں کو سیکھیں اور ان کی برائیوں سے دامن بچائیں۔ لیکن برائیوں سے بچتے ہوئے خوبیوں سے انحراف کرنا درست نہیں ہے۔ وہ اخلاق حسنہ جو قرآن کریم سکھلاتا ہے وہ جہاں بھی غیر قوموں میں دکھائی دیتے ہیں، ان کو اپنانا اور تسلیم کرنا ضروری ہے۔ اور پھر نیکیوں کی تعلیم دیں اور برائیوں سے روکیں۔ مومن تو نیک کاموں کی نصیحت کرنے کے لیے وقف ہیں۔

فرمایا: یہ جلسہ چونکہ اہل یورپ سے تعلق رکھنے والوں کا ہے اس لیے امر بالمعروف اور نہی عن المنکر کا جہاد ان پر فرض ہے۔ سوسائٹی میں ہر طرف نیک بات کی نصیحت کریں اور برائیوں سے روکیں۔ اور جو لوگ پہلے ہی ان کاموں میں مصروف ہیں ان سے تعاون کریں کیونکہ قرآن تعاونا علی البر والتقویٰ کی تعلیم دیتا ہے۔ ایسی ایسوی ایشنز جو غریبوں کی فلاح و بہبود کا کام کرتی ہیں اس کے معاون اور ممبر بنیں۔ اور مومن کا نصب العین یہ ہے کہ وہ نیکیوں میں ایک دوسرے سے آگے بڑھتا ہے۔ اس لیے اس طرح سچے خلوص کے ساتھ کام میں ہاتھ بٹائیں کہ آپ ان کے راہنما بن جائیں۔ تب آپ قرآن کے احکامات

پر دیانتداری سے عمل کرنے والوں میں شامل ہوں گے۔

فرمایا: پاکستان کے احمدیوں پر بھی ان سب باتوں کا اطلاق ہوتا ہے کیونکہ پاکستان میں بھی یہ بُرائیاں کثرت سے پھیل رہی ہیں۔ اس لیے اخلاص کے ساتھ ان بُرائیوں کو مٹانے کا جہاد کریں اور اس وجہ سے کہ انہوں نے آپ کو دکھ دیئے ہیں آپ ان کی اس حالت کا تماشا دیکھیں اور مدد نہ کریں، غلط ہے۔ آنحضرت صلی اللہ علیہ وآلہ وسلم کے اس انتباہ کو ہمیشہ یاد رکھیں کہ جو تماشا دیکھتے ہیں وہ بھی ہلاک ہو جاتے ہیں۔ اس لیے اگر جماعت احمدیہ بے حسی کا ثبوت دے گی تو اس کے امن کی بھی کوئی ضمانت نہیں۔

فرمایا: اس لیے بڑی توجہ سے اس کام پر مستعد ہو جائیں اور باہر نکلیں اور لوگوں کو بُرائیوں سے روکیں۔ مظلوموں کی مدد کے لیے آگے بڑھیں۔

Digitized By Khilafat Library Rabwah

اس ضمن میں حضور نے احمدی وکلاء کی خدمات کو سراہا اور فرمایا کہ اگر وہ جماعت احمدیہ سے باہر بھی مظلوموں کی مدد کریں گے جو ظلم کی جگہ میں پس رہے ہیں اور خدا کے لیے ان کی تائید کریں گے تو اللہ تعالیٰ ان کے رزق کو کشادہ کر دے گا۔

فرمایا: پاکستان کے احمدیوں کے لیے آج بھی ضروری ہے کہ اپنے ان بھائیوں سے بھی حسن سلوک کریں جنہوں نے جماعت احمدیہ پر ظلم ہوتے ہوئے دیکھے اور کوئی پرواہ نہ کی۔ اور جنہوں نے مدد کی یا مدد کرنے کی کوشش کی، ان سے احسان کا سلوک کریں۔ اگر کوئی احمدی ہر اس فرقے کو رد کرنا شروع کر دے جو احمدیت میں داخل نہیں تو یہ قرآن کی تعلیم کے سراسر خلاف ہوگا۔ اس لیے تقویٰ اور سچائی سے کام لیں۔

اس کے بعد حضور نے افتتاحی دعا کروائی اور فرمایا کہ سورۃ فاتحہ بڑی عظیم الشان دعا ہے۔ اس لیے آج اس دعا کو مختلف انداز سے، الٹ پلٹ کر اپنی ضروریات کے مطابق دعا کریں۔

افتتاحی دعا کے بعد حضور جلسہ گاہ سے تشریف لے گئے اور دوسرے اجلاس کی کارروائی شروع ہوئی جس کی صدارت برادر مظفر احمد ظفر صاحب نیشنل پریذیڈنٹ امریکہ نے کی۔ اور مقررین میں جناب بشیر احمد آرچرڈ صاحب اور صاحبزادہ مرزا مظفر احمد صاحب شامل تھے۔

دوسرا دن یکم اگست

نمازِ ظہر عصر کی ادائیگی کے بعد جلسہ کی کارروائی کا آغاز ہوا۔ تلاوتِ مکرم حسین الحق صاحب آف سویڈن نے کی۔ اس کے بعد سیدنا حضرت بانی سلسلہ احمدیہ کا عربی منظوم کلام سید حسین القزق نے پڑھ کر سنایا۔ آپ نے حضرت بانی سلسلہ احمدیہ کے قصیدہ یا عین فیض اللہ والعرفان کے چند اشعار پڑھے۔ اس کے بعد حضرت اقدس کا اردو منظوم کلام

شرمیوں پر پڑے ان کے شرارے ۛ نہ ان سے رک سکے مقصد ہمارے

اگست ۱۹۸۷ء

۶

خالد ربوہ

انہیں ماتم ہمارے گھر میں شادی : فسیحان الذی اخزی الاعادی

مکرم صفدر حسین عباسی صاحب نے ترنم کے ساتھ پڑھا۔

ٹوٹنگ کے ایم پی کی تقریر | اس کے بعد ٹوٹنگ کے ایم پی نے انگریزی میں تقریر کی۔ یہ گزشتہ سال بھی جلسہ میں تشریف لائے تھے اور تقریر کی تھی۔ اس تقریر میں

انہوں نے جماعت کے تمام عالم میں پھیلنے کا ذکر کیا اور بتایا کہ یہ جماعت بہت ہی ہمدرد ہے اور پارلیمنٹ کے ممبر کی طرف سے حاضرین کی خدمت میں سلام عرض کیا اور بتایا کہ پنڈال سے باہر جواتے ممالک کے جھنڈے لہرا رہے ہیں، یہ اس بات کی غمخیزی کرتے ہیں کہ یہ جماعت عالمی جماعت ہے اور صرف ان کو متحد کرنے والا ان کا ایمان ہے۔ اس کے بعد انہوں نے سیدنا حضرت امام جماعت احمدیہ کا شکریہ ادا کیا اور کہا کہ میری یہ بڑی سعادت ہے کہ مجھے اس جلسہ میں تقریر کرنے کا ایک بار پھر موقع مل رہا ہے۔

اس کے بعد حضور ایدہ اللہ تعالیٰ نے اپنے دوسرے دن کے اس چار گھنٹے پر پھیلے ہوئے خطاب میں عالمگیر جماعت احمدیہ پر نازل ہونے والے افضال و برکات اللہ کا تذکرہ فرمایا۔

”بادشاہ تیرے کپڑوں سے برکت ڈھونڈیں گے“

حضور کے اس خطاب کی ایک بہت نمایاں خصوصیت یہ تھی کہ حضور نے اپنے خطاب کے دوران اس جلسہ میں شامل ہونے والے دو بادشاہوں کو حضرت اقدس بانی سلسلہ احمدیہ کے بابرکت لباس میں سے برتک کے طور پر کپڑا عطا فرمایا۔ اور حضرت بانی سلسلہ احمدیہ کا الہام

”بادشاہ تیرے کپڑوں سے برکت ڈھونڈیں گے“

ایک دفعہ پھر بڑی شان کے ساتھ پورا ہوا۔ اس جلسہ میں دو بادشاہ جو نائیجیریا سے تعلق رکھتے ہیں تشریف لائے تھے۔ ان میں سے ایک بادشاہ کے ماتحت تقریباً سو چھیپ ہیں اور دو سو بچپن کے قریب گاؤں ہیں۔ اور دوسرے بادشاہ ایک سٹیٹ کے بہت بڑے OBA (اوبا) ہیں۔ اور اڈی روکو (IDI ROKO) جو نائیجیریا کا مشہور بارڈر ہے اور اسے ری پبلک آف بینن سے ملاتا ہے، سے ان کا تعلق ہے۔ ان کے ماتحت دو مزید بادشاہ کام کرتے ہیں۔ اور ان کو اپنے علاقہ میں اس قدر عزت اور احترام کی نگاہ سے دیکھا جاتا ہے کہ کسی کو اجازت نہیں کہ ان کے دربار میں جوتیاں پہنی کر آئے۔ حضور ایدہ اللہ تعالیٰ نے ان بادشاہوں کو سٹیج پر بلایا اور حضرت اقدس کے کپڑے کے مبارک ٹکڑے ان کو عطا کئے۔ انہوں نے اس کا شکریہ ادا کیا اور دونوں نے اردو میں حضرت اقدس کے الہام :-

”بادشاہ تیرے کپڑوں سے برکت ڈھونڈیں گے“

اور دوسرا الہام کہ :-

”میں تیری..... کو زمین کے کناروں تک پہنچاؤں گا“

لوگوں کو بلند آواز سے پڑھ کر سنائے۔

حضور کا خطاب | حضور نے فرمایا کہ یوں تو ایک باشعور انسان اللہ تعالیٰ کے احسانات کو یاد کرتا رہتا ہے۔ اس امید سے ہر احمدی ایک باشعور انسان ہونے کا مستحق ہے۔ لیکن بعض مواقع پر اللہ تعالیٰ کے احسانات کو یاد کرنے اور اس کا شکر ادا کرنے میں تیزی پیدا ہو جاتی ہے۔ اور انسان خدا کے تقاضے پورے کرنے کی کوشش کرتا ہے۔ آج ایک ایسا دن ہے جس میں جماعت کی ولایت کے مطابق شکر کے جذبات اور اللہ تعالیٰ کے فضلوں اور رحمتوں کا ذکر جاتا ہے۔ سال بھر میں خدا تعالیٰ جتنے فضل لے کر آتا ہے، تھوڑے سے وقت میں اُن کا بیان ناممکن ہے صرف ایک ملک کی ایک ہی جماعت کو دیکھ لیا جائے تب بھی یہ ممکن نہیں کہ ایک دن کے خطاب میں انسان اللہ تعالیٰ کے اُن فضلوں اور رحمتوں کا حق ادا کر سکے۔

۱۱۴ ممالک میں احمدیت داخل ہو چکی ہے

اس کے بعد حضور نے فرمایا کہ خدا تعالیٰ کے فضل سے دنیا کے ایک سو چودہ ممالک ایسے ہیں جن میں احمدیت داخل ہو چکی ہے۔ گزشتہ سال یہ تعداد ایک سو آٹھ تھی۔ اس سال چھ ممالک کا ان میں اضافہ ہوا ہے ۱۹۸۴ء میں جب میں یہاں آیا تو ان ممالک کی تعداد جن میں احمدیت داخل ہو چکی تھی، اکانوے تھی۔ گزشتہ تین سال کے عرصہ میں، جو بظاہر جماعت کے لیے ابتلاؤں کا زمانہ تھا، اللہ تعالیٰ کے فضل سے تیسس^{۲۳} نئے ممالک کا اضافہ ہوا۔

فرمایا: پچانوے سالوں میں اکانوے^{۹۱} ممالک میں احمدیت داخل ہوئی تھی اور میرے یہاں آنے کے بعد اب صرف تین سال کے عرصہ میں، اور تین سال بھی وہ جس میں دشمن نے جماعت کو مٹانے کی پوری کوشش کی ہے، خدا تعالیٰ نے اپنے خاص فضل سے تیسس نئے ممالک احمدیت کو عطا فرمائے۔ اور اس سال ۱۹۸۶ء-۸۷ء میں چھ نئے ممالک میں احمدیت کا نفوذ ہوا ہے۔

اس کے بعد حضور نے ان چھ نئے ممالک کا، یعنی کانگو، پاپوا نیوگنی، فن لینڈ، آئس لینڈ، پرتگال اور NAURO کا عمومی تعارف کروایا۔

ایک قابل قدر تحفہ | اس کے بعد حضور نے بتایا کہ جماعت احمدیہ کینڈا کے ایک مخلص دوست مکرم چوہدری محمد الیاس صاحب نے یہ پیشکش کی ہے کہ وہ دسمبر ۱۹۸۸ء تک یعنی جولائی کے سال سے پہلے سنٹرل امریکہ کے سات ممالک میں زمین اور مشن ہاؤس خرید کر جماعت کو بطور تحفہ پیش کرنا چاہتے

ہیں۔ یہ تحفہ سات اسیران راہ مولیٰ کی طرف سے خصوصاً اور باقی اسیران کی طرف سے عموماً ہوگا۔

نئی جماعتیں | پھر حضور نے مختلف ممالک میں نئی جماعتوں کے قیام کا بڑی تفصیل سے ذکر فرمایا۔ اور بتایا کہ گزشتہ سال کے آغاز میں نئی جماعتوں کے قیام کے لئے جملہ مشنرز کو خصوصی تحریک کی گئی تھی جس کے نتیجے میں اللہ تعالیٰ کے فضل سے گزشتہ سال دو سو چوبیس نئی جماعتیں قائم ہوئی تھیں، اس سال اللہ تعالیٰ کے فضل سے اپریل ۱۹۸۶ء تا مارچ ۱۹۸۷ء کے عرصہ میں دو سو اٹھاون نئی جماعتوں کا قیام عمل میں آیا ہے۔ یعنی گزشتہ دو سالوں میں پانچ سو بارہ نئی جماعتیں قائم ہوئی ہیں۔

اس کے بعد حضور نے نئی جماعتوں کے قیام کے دوران جو ایمان افروز واقعات رونما ہوئے ہیں ان کا بڑی ہی تفصیل سے ذکر فرمایا اور ان واقعات میں جماعت احمدیہ گیمبیا کا حضور نے بڑی خصوصیت سے ذکر فرمایا۔

Digitized By Khilafat Library Rabwah

سو ممالک مختلف مشنرز کے سپرد کیے گئے تھے کہ وہاں نئی جماعتوں کے قیام، ان کی ترقی اور استحکام کے لئے کوشش کریں۔ اللہ تعالیٰ نے اس منصوبہ میں بہت برکت ڈالی اور اس وقت تک بیسیوں ممالک میں اس بابرکت سکیم کے تحت احمدیت کا نفوذ ہو چکا ہے۔

نئے مراکز | حضور نے بتایا کہ اس سال اٹھائیس نئی عمارتیں اور قطعات خریدے گئے ہیں اور افریقہ کے اٹھارہ ممالک میں ایک سو باسٹھ مراکز قائم ہو چکے ہیں۔ براعظم یورپ میں نئے مراکز کا ذکر کرتے ہوئے حضور نے بتایا کہ گزشتہ دو سال کے عرصہ میں یورپ کے مختلف ممالک میں خرید کردہ مراکز کی تعداد آٹھ تھی۔ ان کے علاوہ دو رہائشی عمارت بھی خریدی گئی تھیں جو اس وقت بطور.... مراکز زیر استعمال ہیں۔ اس طرح نئے مراکز کی تعداد دس ہو گئی تھی۔ اس سال اللہ تعالیٰ کے فضل سے سویڈن میں مالمو کے مقام پر بیت الذکر اور مشن کے لئے ایک عمارت خریدی گئی ہے۔ اور سپین میں غرناطہ کے مقام پر ایک قطعہ زمین کی خرید بھی کی گئی ہے۔ اسی طرح آئرلینڈ میں زمین کا ایک بہت بڑا قطعہ خریدا گیا ہے جو شہر کے درمیان میں واقع ہے۔

امریکہ میں مراکز اور.... کے لئے جو زمینیں اور عمارت خریدی گئی ہیں، ان کا حضور نے بڑی تفصیل سے ذکر فرمایا اور بتایا کہ گزشتہ سال کی تحریک کی گئی تھی اور اس خواہش کا اظہار کیا گیا تھا کہ اگر دس ہو جائیں تو بہتر ہے۔ اللہ تعالیٰ نے اس خواہش میں بہت برکت ڈالی ہے اور صرف دو سال کے عرصہ میں دس نہیں بلکہ گیارہ نئے مراکز خریدنے کی جماعت کو توفیق ملی ہے۔ اور اس سلسلہ میں جماعت پر کوئی قرضہ نہیں۔ یہ سب جگہیں بھی خدا تعالیٰ کے فضل سے پرانے مراکز کے مقابلہ میں بہت وسیع اور کشادہ ہیں۔ اب سال رواں میں یہ سب بارہ مراکز ہو گئے ہیں۔

حضور نے فرمایا کہ میں نے بیوت الذکر کی تعمیر کے لیے تحریک کی تھی۔ گزشتہ سال خدا کے فضل سے دو سو چھ نئی بیوت الحمد اور مراکز نماز کا قیام عمل میں آیا تھا جبکہ گزشتہ سے پیوستہ سال ۸۵-۸۶ء میں نئے قائم ہونے والے مراکز نماز کی تعداد بتیس تھی۔ اس سال نئی تعمیر ہونے والی بیوت الحمد کی تعداد ایک سو چھتیس ہے۔ جن میں سے تتر تعمیر ہو چکی ہیں اور تریسٹھ زیر تعمیر ہیں اور اس طرح کل چار سو بیوت الحمد تعمیر ہو چکی ہیں۔

Digitized By Khilafat Library Rabwah

پھر حضور نے بڑی تفصیل کے ساتھ اپنی جاری فرمودہ دعوت الی اللہ تحریک کی کامیابی اور شیریں ثمرات سے جماعت کو آگاہ کیا کہ کس طرح نہایت کامیابی کے ساتھ اس تحریک کے شیریں ثمرات سے اللہ تعالیٰ جماعت کی جھولیاں بھر رہا ہے۔

اس ضمن میں حضور نے گیمبیا کے داعیان الی اللہ کی دلچسپ کہانیاں بیان کیں اور اس کے علاوہ اور بھی دوسرے ممالک میں داعیین الی اللہ کے ساتھ جو واقعات پیش آئے رہے ہیں ان کو حضور نے بڑی تفصیل سے بیان فرمایا۔

بیعتوں کی تعداد کا ذکر کرتے ہوئے حضور نے بتایا کہ گزشتہ سال گزشتہ سے پیوستہ سال کے مقابلہ پر خدا تعالیٰ کے فضل سے چھ ماہ میں دگنی بیعتیں ہوئی تھیں۔ اس سال سال گزشتہ کے مقابلہ میں پہلے چھ ماہ کی بیعتیں دگنی سے بھی زائد ہیں۔

اس ضمن میں حضور نے بڑا دلچسپ واقعہ بیان کیا کہ حضور نے یہ تحریک فرمائی تھی کہ ہر سال دگنی بیعتیں ہونی چاہئیں لیکن جو یہاں ہماری بیعت کا ریکارڈ رکھنے والی خادمہ دین ہیں مسز ندیر آن کی حضور سے جب ملاقات ہوئی تو انہوں نے حضور سے یہ ذکر کیا کہ حضور اس دفعہ تو جتنی بیعتیں آئی ہیں وہ پچھلے سال جتنی ہی ہیں اور آپ نے یہ جو فرمایا ہوا ہے کہ دو گنی بیعتیں ہونی چاہئیں مجھے لگتا ہے کہ یہ بات ابھی پوری نہیں ہوئی۔ تو حضور نے فرمایا کہ ابھی تو جلسہ شروع ہونے میں دس پندرہ دن باقی ہیں۔ دیکھو تو سہی کہ اللہ تعالیٰ کیا فضل فرماتا ہے۔ چنانچہ دس دنوں میں وہ بیعتیں جو ڈاک میں رُک رہی تھیں وہ موصول ہو گئیں اور ان بیعتوں کی تعداد گزشتہ سال سے بہت آگے بڑھ گئی۔

شعبہ سمعی بصری | مختلف شعبوں کا ذکر کرتے ہوئے حضور نے شعبہ سمعی بصری کا ذکر کیا اور فرمایا کہ یہ شعبہ بہت عمدہ خدمات سرانجام دے رہا ہے اور ان کی سارے سال کی کوششوں

کا بیان یہاں ناممکن ہے۔ اب تک یعنی ۸۶-۸۷ء میں انہوں نے دو ہزار نو سو پچاسی (۲۹۸۵) گھنٹے جماعت کا کام کیا ہے۔ اور چار سو پچیس (۴۲۵) گھنٹے کی ریکارڈنگ کی ہے اور چودہ ہزار (۱۴۰۰۰) کیسٹس بھجوائے ہیں۔ گزشتہ سال ۱۴۰۰ کیسٹس انہوں نے بھجوائے تھے لیکن اس سال دو ہزار (۲۰۰۰) کی اس لیے کمی آئی ہے کہ بعض ملکوں میں ڈاک کی خرابی کی وجہ سے کیسٹس نہیں پہنچتے تھے اس لیے انہوں نے

ریکیٹس وہاں بھجوانے بند کر دیئے ہیں۔

پھر حضور نے بتایا کہ انہوں نے ایک کیٹلاگ مجلس عرفان کی کیٹسٹن اور خطابات کی کیٹس کا تیار کیا ہوا ہے جو بہت ہی عمدہ ہے۔ جس کے ذریعہ سے جس کیٹسٹ کی ضرورت ہو وہ افسان بڑی جلدی حاصل کر سکتا ہے۔

ریڈیو اور ٹی وی اور اخبارات کے ذریعہ کامیابیاں

ریڈیو اور ٹی وی کے ذریعہ سے جماعت کی اشاعت کا ذکر کرتے ہوئے حضور نے فرمایا کہ اس میدان میں اس دفعہ جماعت احمدیہ کو حیرت انگیز ترقی عطا ہوئی ہے اور خدا تعالیٰ کے فضل سے ایسی کامیابیاں ہوتی ہیں جن کی مجھے توقع بھی نہ تھی۔ دنیا کے سترہ ممالک میں ریڈیو اور ٹی وی پروگرام نشر ہو رہے ہیں۔ حضور نے بتایا کہ میرے چھپاسی (۸۶) انٹرویو ریڈیو اور ٹی وی پر ہوئے۔ اور انچاس گھنٹے بیس منٹ میرے انٹرویوز پر صرف ہوئے۔ ان کے علاوہ خطابات جمعہ اور مجالس عرفان کے ایک سو نو گھنٹے کے پروگرام ٹی وی کے ذریعہ دکھائے جا چکے ہیں۔

اس ضمن میں حضور نے کیلینڈر میں ٹی وی انٹرویوز اور ان کے عمدہ اثرات کا بڑی تفصیل کے ساتھ ذکر فرمایا اور بتایا کہ نائیجیریا کے مرتبی مکرم حمید احمد ظفر صاحب نے یہ بتایا ہے کہ ایک دن وہ شہر کے پر رونق علاقہ میں ایک دکان پر کھڑے تھے کہ کار پر ”احمد میٹشن نائیجیریا“ پڑھ کر ایک دوست اپنی کار سے نکل کر آئے اور اپنا تعارف کروایا کہ میں دماغی امراض کا ماہر ڈاکٹر ہوں اور ہیڈ آف دی ڈیپارٹمنٹ ہوں۔ اور کلینکل پتھالوجی ہاسپٹل بیننسٹی کا پریذیڈنٹ ہوں۔ اور مجھے بچپن سے دین سے شدید نفرت تھی مگر آپ کا ٹی وی پروگرام دیکھ کر میری حالت بدل چکی ہے اور مجھے دین سے محبت پیدا ہو چکی ہے۔

اسی طرح حضور نے بتایا کہ امسال دنیا بھر کے ایک سو اڑسٹھ (۱۶۸) اخبارات میں جماعت احمدیہ سے متعلق چھ سو انا نوے (۶۸۹) خبریں اور مضامین شائع ہوئے ہیں۔ اور بعض اخبارات نے ادارے بھی لکھے ہیں۔

دورہ جات اس کے بعد حضور نے دورہ کیلینڈر اور دورہ سوئٹزر لینڈ کا ذکر کیا۔ پھر مرکزی تنظیمی کارکنان نے جو دورہ جات کئے ہیں ان کا حضور انور نے تفصیل سے ذکر فرمایا۔

پھر حضور نے پرنٹنگ پریس جوٹل فورڈ (اسلام آباد) میں قائم کیا گیا ہے اس کا تفصیل سے ذکر فرمایا اور اس میں شائع ہونے والی دو کتب کو سیٹج پر سے اجاب کو دکھایا جن میں سے ایک رشین زبان میں اور ایک سلینیش زبان میں ہے۔

دیگر شعبہ جات اس کے بعد حضور نے وکالت اشاعت کی رپورٹ پڑھ کر تفصیل کے ساتھ سنائی اور اسی طرح جو ڈیسکس (DESKS) قائم کیے گئے ہیں ان کی رپورٹ کا بھی ذکر

فرمایا۔ حضور نے فرمایا کہ ترک اس وقت بڑی کثرت سے جماعت احمدیہ میں دلچسپی لے رہے ہیں اور جلال شمس صاحب نے جو کیٹسٹ تیار کی ہے اس کی وجہ سے بہت اچھے نتائج مرتب ہو رہے ہیں۔

اگست ۱۹۸۷ء

۱۱

خالد ربوہ

اس کے بعد حضور نے نصرت جہاں سکیم کے تحت ہونے والے کاموں کا جائزہ بیان فرمایا اور پھر جلسہ ہائے سیرت النبی صلی اللہ علیہ وآلہ وسلم اور ان کے نیک اثرات کا ذکر فرمایا۔

اس کے بعد تحریک شدھی اور تحریک وقف اولاد کا بھی ذکر فرمایا جس کا حضور نے ۳۱ اپریل ۱۹۸۷ء کو ایک خطبہ جمعہ میں ذکر فرمایا تھا۔

آخر میں حضور نے جماعت احمدیہ کے بجٹ کا بھی تفصیلی جائزہ جماعت کے سامنے پیش کیا۔ اسی طرح انگلستان کے رضا کاروں کا ذکر کیا جو ہمہ تن جماعت کی خدمت میں لگے ہوئے ہیں اور رضا کارانہ طور پر جماعت کے کاموں میں ہاتھ بٹا رہے ہیں۔ حضور نے خاص طور پر ان لوگوں کا ذکر کیا اور فرمایا کہ ان لوگوں کے لیے دعا کریں جو میرے آنے پر اس قدر خدمت دین بجالا رہے ہیں تاکہ مجھے یہ احساس نہ ہو کہ اگر میں پاکستان میں ہوتا تو اس سے زیادہ کام کر سکتا۔

اس ضمن میں حضور نے جماعت کے بہت ہی مخلص کارکن مکرم داؤد احمد گلزار صاحب مرحوم کا ذکر بڑے درد کے ساتھ فرمایا اور ان کی اولاد کے لیے بھی دعا کی تحریک کی۔ نیز حضور نے وکلاء کی خدمات کو بھی سراہا۔ اور خطاب کے آخر میں اجاب جماعت کو دعائیں کرنے کی تحریک فرمائی۔

حضور کا یہ خطاب ساڑھے آٹھ بجے شام تک یعنی قریباً چار گھنٹے جاری رہا۔

تیسرا دن - ۲ اگست ۱۹۸۷ء بروز اتوار

اس اجلاس کی کارروائی کا آغاز بھی تلاوت قرآن کریم سے ہوا جو ایک عرب دوست سید حسین القزق نے کی۔ اس کے بعد سیدنا حضرت بانی سلسلہ احمدیہ کا عربی منظوم کلام در شان قرآن کریم مراکش کے ایک احمدی نوجوان سید علی المہدی صاحب نے پڑھا۔ اس کے بعد مکرم محمد الیاس صاحب آف جرمنی نے آنحضرت صلی اللہ علیہ وآلہ وسلم کی مدح میں حضرت بانی سلسلہ احمدیہ کے منظوم اردو کلام کے چند اشعار پیش کئے۔

وہ پیشوا ہمارا جس سے ہے نور سارا
نام اس کا ہے محمد دلبر مرا یہی ہے

حضور کا اختتامی خطاب - قرآنی نظام عدل کا بصیرت افروز بیان

حضور نے اپنے خطاب کا آغاز کرتے ہوئے سورۃ النحل کی آیت اِنَّ اللّٰهَ يَأْمُرُ بِالْعَدْلِ وَالْاِحْسَانِ کی تلاوت فرمائی اور اس آیت کی روشنی میں عدل کے مضمون پر خطاب فرمایا اور بتایا کہ اس موضوع پر خطاب کا آغاز ۱۹۸۳ء کے جلسہ سالانہ ربوہ سے ہوا تھا اور ۱۹۸۳ء کے جلسہ میں بھی یہی مضمون جاری رہا۔

۱۹۸۳ء کے جلسہ کی اختتامی تقریر میں شہادت میں عدل و احسان کے مضمون پر قرآنی تعلیم کا ذکر جاری

تھا کہ وقت زیادہ ہو جانے کی وجہ سے خطاب کو ختم کرنا پڑا۔ چنانچہ حضور نے دینِ حق کے نظامِ شہادات کے بقیہ حصے کو بیان کرتے ہوئے جو اس تقریر سے رہ گیا تھا، لیں دین کے معاملات میں تحریر اور گواہی کی اہمیت پر روشنی ڈالی اور قرآنی آیات کی روشنی میں دینِ حق کی پُر حکمت تعلیم کو نہایت موثر انداز میں پیش فرمایا۔

شہادات میں عدل | حضور نے بتایا کہ شہادات کا نظام صرف عام انسانی معاملات میں ہی نہیں بلکہ مذہب کی دنیا میں بھی جاری ہے اور خود خدا نے اپنی وحدانیت کی شہادت دی ہے اور توحید باری تعالیٰ کے متعلق خود اللہ تعالیٰ نے اور فرشتوں نے اور اولوالعلم نے گواہی دی ہے۔

حضور نے اس مضمون کو بڑے لطیف انداز میں بیان فرمایا اور بتایا کہ انسانی فطرت کی گواہی اور کائنات اور زمانے کی شہادت بھی قرآن کریم نے پیش کی ہے۔

آنحضرت صلی اللہ علیہ وسلم پر نازل ہونے والی کتاب قرآن کریم کے متعلق موسیٰ علیہ السلام کی کتاب میں قرآن کریم کے نزول سے کئی سو برس پہلے گواہی دی گئی تھی۔ اسی طرح بنی اسرائیل کے ایک شاہد کی گواہی اور آنحضرت صلی اللہ علیہ وآلہ وسلم کے شاہد ہونے اور آپ کے بعد اللہ تعالیٰ کی طرف سے ایک شاہد کے ظہور سے متعلق آیاتِ قرآنی کی روشنی میں مذہب میں شہادت کے مضمون کو نہایت حسین پیرایہ میں بیان فرمایا۔ آپ نے بتایا کہ آنحضرت صلی اللہ علیہ وآلہ وسلم کی صداقت کی گواہیاں تو دور تک ماضی میں پھیلی ہوئی ہیں۔ اور آپ کے پیدا ہونے سے ہزاروں سال پہلے آپ کی آمد کا ذکر ملتا ہے۔ کتابِ موسیٰ اس پر گواہ ہے۔ اور گزشتہ تمام انبیاء نے آنحضرت صلی اللہ علیہ وآلہ وسلم پر گواہی دی ہے۔

پھر حضور نے قرآن کریم کی آیت فَقَدْ لَبِثْتُ فِيكُمْ عُمُرًا مِّن قَبْلِهِ اَفَلَا تَعْقِلُوْنَ ۝ کے حوالے سے بتایا کہ آپ کی بعثت سے قبل پاک، مقدس اور بے داغ زندگی منکرینِ محمد صلی اللہ علیہ وآلہ وسلم کے خلاف آپ کی صداقت پر ایک بین شہادت ہے۔

حضور نے انسانوں اور خدا تعالیٰ کے مابین شہادات کے نظام کو بھی مختلف آیاتِ قرآنیہ کی روشنی میں کھول کر بیان فرمایا۔ فرمایا کہ یہ مضمون اس قدر دلچسپ، لطیف اور گہرا اور وسیع ہے کہ میں اس کے بعض پہلوؤں کی طرف صرف اشارہ کرتے ہوئے گزرتا ہوں۔ لیکن آپ کے لئے قرآن کریم نے کھڑکیاں کھول دی ہیں۔ ان کھڑکیوں سے آپ قرآن کریم کے علوم پر نظر دوڑائیں تو آپ پر قرآن کریم کی عظمت پہلے سے بڑھ کر شان کے ساتھ ظاہر ہوگی۔

معاهدات میں عدل | اس کے بعد حضور نے دینِ حق میں معاہدات کے تعلق میں عدل کا مضمون بیان کیا اور بتایا کہ یہ بھی بہت ہی وسیع ترین مضمون ہے اور اس کا آغاز

اگست ۱۹۸۷ء

۱۳

خالد ربوہ

اُس معاہدے سے ہوتا ہے جو انسان اپنے رب سے کرتا ہے اور وہ بیعت کا عہد ہے۔ بیعت کیا ہے؟ اور ایک انسان کو خدا کے نام پر معاہدہ کرنے کا حق حاصل ہے یا نہیں؟ اور قرآن کریم انسان کو کب اور کیوں خدا تعالیٰ کے نام پر بیعت لینے کا حق دیتا ہے؟ ان مضامین پر حضور نے بڑی ہی تفصیل سے روشنی ڈالی اور قرآن کریم کی آیت رَانَ الَّذِينَ يُسَبِّحُونَ نَكَرًا تَمَایُ بِأَعْوَنَ اللّٰہ کی روشنی میں بتایا کہ یہ آیت بعض مخالفین کی طرف سے باعث اعتراض بنتی ہے اور وہ یہ کہتے ہیں کہ اس میں قرآن نے شرک کی تعلیم دی ہے حالانکہ یہ آیت شرک کے خلاف تعلیم دینے والی آیت ہے۔ شرک کی طرف مائل کرنے والی نہیں ہے۔ اور خدا یہ بتاتا ہے کہ کسی بشر کو یہ حق نہیں کہ وہ بیعت لے سکے۔ بیعت صرف صاحب اختیار لیتا ہے۔ اور حضور نے بتایا کہ انبیاء جو بیعت لیتے ہیں اُن کو خدا کی طرف سے یہ حکم ہوتا ہے کہ وہ بیعت لیں اور وہ خود بھی خدا کے ایک عہد کے پابند ہوتے ہیں۔ چنانچہ حضور انور نے آیت میثاق النبیین کی روشنی میں نبیوں کے عہد کا بھی تفصیلی ذکر فرمایا اور اسی طرح بنی اسرائیل اور عیسائیوں سے لے گئے میثاق کا ذکر کرتے ہوئے قومی معاہدات کی خلاف ورزی کے نتیجہ میں خدا تعالیٰ کی طرف سے جو سزائیں نازل ہوئیں اور جو ان قوموں کے بدلہ انجام ہوئے ان کا بھی ذکر فرمایا اور بتایا کہ جو قومیں عہد شکنی کرتی ہیں اُن کے دلوں میں سختی آجاتی ہے اور وہ خدا کی لعنت کا مورد بنتی ہیں۔ اُن میں نفرتیں اور عداوتیں پیدا ہو جاتی ہیں۔ اور امن اُٹھ جاتا ہے۔

حضور نے عہد پورا کرنے والوں کے ساتھ اللہ تعالیٰ کے سلوک کا تفصیل سے ذکر کرتے ہوئے سورۃ الرعد کی آیات ۲۱ تا ۲۳ تلاوت فرمائیں اور بتایا کہ یہ کتنا عظیم الشان عدل ہے کہ وہ جو منکرین ہیں اور جو عہدوں کو نہ پورا کرنے والے ہیں اور عہدوں کو توڑنے والے ہیں وہ الدار سے محروم کر دیئے جائیں گے۔ لیکن وہ لوگ جو اللہ تعالیٰ کے عہدوں کو پورا کرنے والے ہیں اور کبھی بھی خدا تعالیٰ کے عہدوں کو نہیں توڑتے، اُن کو اللہ تعالیٰ وہ سب کچھ عطا کر دے گا جو قیامت کے دن خدا نے اُن کو پیش کرنا ہے۔

اسی طرح فرمایا کہ يٰۤاَیُّهَا الَّذِیْنَ اٰمَنُوا اَتُوبُ اِلَیْکُمْ بِالْحَسَنَةِ السَّیِّئَةِ میں بھی عدل کا مضمون بیان ہوا ہے اور اس میں اللہ تعالیٰ یہ بیان فرما رہا ہے کہ کسی کو کسی چیز سے یا کسی نیکی سے یا کسی بات سے محروم کرنے کا حق نہیں جب تک کہ وہ اُس کو اُس سے اعلیٰ چیز نہ دے سکے۔ اس لیے باسی روٹی چھیننے سے پہلے تازہ روٹی دینی پڑے گی۔ ورنہ غریب جس حال میں ہے وہ راضی ہے۔ اگر بہتر حق دے سکتے ہو تو پھر تمہارا حق ہے کہ تم اُن سے بُری چیز لے لو اور بہتر چیز اُن کو دے دو۔

انفرادی معاملات میں عدل فرمایا: قرآن کریم بندے اور خدا کے درمیان انفرادی معاملات تک بھی اپنی تعلیم کو پہنچاتا ہے اور وہ لوگ جو انفرادی عہد کو بھی پورا کرتے ہیں اُن پر بھی اللہ تعالیٰ اپنے فضل کی نگاہ ڈالتا ہے۔ اس ضمن میں حضور نے آیت قرآنی رَمَوِ الْمُؤْمِنِیْنَ رِجَالٌ صَدَقُوا... کی تلاوت فرمائی اور اس آیت کی روشنی میں حضور نے حضرت

اگست ۱۹۸۷ء

۱۲

خالد ربوہ

انس کے چچا کا ایک واقعہ بڑی تفصیل سے بیان فرمایا جو جنگ بدر میں شامل نہ ہو سکے تھے اور انہوں نے اللہ تعالیٰ سے یہ عہد کیا تھا کہ اگر اللہ تعالیٰ نے مجھے موقع دیا تو میں آئندہ جنگ میں ایسی شان سے لڑوں گا اور اپنی وفا کا اظہار اس شان سے کروں گا کہ اسے خدا تو دیکھے گا کہ میں ممتاز مقام پا گیا ہوں۔ چنانچہ اُحد کی جنگ میں انہوں نے بڑی بہادری کا نمونہ دکھایا اور جب اُن کے جسم کو تلاش کیا گیا تو اُن کے جسم پر اسی کے قریب گہرے زخم تھے۔ انفرادی معاملات کے ضمن میں حضور نے بیان فرمایا کہ اس طرز عمل کے برعکس لوگ بھی ہوتے ہیں جو خدا تعالیٰ سے عہد کرتے ہیں اور پھر اُس کو پورا نہیں کرتے بلکہ توڑ دیتے ہیں۔

اس ضمن میں حضور نے ایک واقعہ بیان فرمایا کہ آنحضرت صلی اللہ علیہ وآلہ وسلم کے زمانہ میں ایک شخص حضور کی خدمت میں حاضر ہوا اور عرض کی کہ یا رسول اللہ! میں بہت غریب ہوں میرے لیے دعا کریں کہ اللہ تعالیٰ میرے رزق میں برکت ڈالے۔ اور جب خدا مجھے دے گا تو میں یہ کروں گا کہ وہ کروں گا۔ چنانچہ حضور صلی اللہ علیہ وآلہ وسلم نے اس کے رزق میں برکت کی دعا کی۔ اللہ تعالیٰ نے اس دعا کو شرف قبولیت بخشے ہوئے اُس شخص کو بہت زیادہ مال و دولت عطا کیا اور اُس کو بکریاں عطا کیں۔ جب وہ بڑا مالدار ہو گیا تو ایک دفعہ آنحضرت صلی اللہ علیہ وآلہ وسلم کا ایک نمائندہ اُس کے پاس گیا اور زکوٰۃ کا مطالبہ کیا تو وہ کہنے لگا آجاتے ہیں زکوٰۃ لینے کے لیے۔ تمہیں یہ نہیں پتہ کہ ہم کس محنت سے کمائی کرتے ہیں۔ اُس صحابی نے جب یہ رپورٹ آنحضرت صلی اللہ علیہ وآلہ وسلم کی خدمت میں پیش کی تو آنحضرت صلی اللہ علیہ وآلہ وسلم نے فرمایا کہ آئندہ اس سے کبھی کوئی مال خدا کے نام پر نہیں لیا جائے گا۔ بڑی دیر کے بعد جب اس کو خیال آیا کہ یہ میں نے اپنی جان پر ظلم کیا ہے تو اس نے آنحضرت صلی اللہ علیہ وآلہ وسلم سے درخواست کی کہ مجھے معاف کر دیا جائے اور آئندہ سے میری طرف زکوٰۃ لینے کے لیے نمائندہ بھیجا جائے تو اُس وقت آنحضرت صلی اللہ علیہ وآلہ وسلم نے فرمایا کہ اس سے ہرگز قیامت تک کوئی مال نہیں لیا جائے گا۔ اور اس کے بعد آنحضرت صلی اللہ علیہ وآلہ وسلم کے خلفاء نے بھی اس سے کوئی مال نہیں لیا زکوٰۃ کے طور پر حالانکہ وہ اس قدر زکوٰۃ لے کر آتا تھا کہ وہ ایک وادی کے دو پہاڑوں کے درمیان آجاتی تھی لیکن خلفاء نے اُسے یہ کہہ کر رد کر دیا وہ مال جو ہمارے آقا و مولا آنحضرت صلی اللہ علیہ وآلہ وسلم نے قبول نہیں کیا ہم بھی ہرگز قبول نہیں کریں گے۔

حضور نے فرمایا کہ عہد شکنی کی عادت اتنی قابل نفرت عادت ہے کہ آنحضرت صلی اللہ علیہ وآلہ وسلم نے اس کو بہت ہی ناپسند فرمایا ہے اور منافق کی تین علامتیں بتائی ہیں۔ آپ نے فرمایا ہے کہ وہ جب وعدہ کرتا ہے تو وعدہ خلافی کرتا ہے اور عہد شکنی کرتا ہے۔ اس ضمن میں حضور نے افریقہ کے ایک مقدمہ کا بڑی تفصیل سے ذکر فرمایا اور اس کے بعد فرمایا کہ قرآن نے ہر عہد کے پورا کرنے کی تلقین فرمائی ہے اور جماعت کو اس طرف توجہ دلاتے ہوئے بتایا کہ عہد کی پابندی ایک بنیاد کے طور پر کرنی ہوگی۔ اس ضمن میں بڑی تفصیل کے ساتھ حضور نے آنحضرت صلی اللہ علیہ وآلہ وسلم کی سیرت پر روشنی ڈالی اور

آنحضرت صلی اللہ علیہ وآلہ وسلم اور آپ کے صحابہؓ کے اسوہ کو پیش فرمایا اور بتایا کہ کس طرح آنحضرت صلی اللہ علیہ وسلم معاہدات کو پورا فرمایا کرتے تھے اور کبھی کوئی ایسا معاہدہ نہیں ہوا جسے آنحضرت صلی اللہ علیہ وآلہ وسلم نے وفانہ کیا ہو۔

Digitized By Khilafat Library Rabwah

اور پھر اسی ضمن میں حضور نے ذمیوں کے حقوق کو پیش کیا جو اسلام نے پیش کئے ہیں۔ اور اس ضمن میں حضرت عمر اور حضرت علی رضی اللہ تعالیٰ عنہما کے نمونہ کو پیش کیا۔

آخر میں حضور نے یہ بتایا کہ یہ مضمون بہت وسیع ہے وقت کی کمی کے باعث میں آج کے دن اس مضمون کو یہاں ہی ختم کرتا ہوں۔ اگلے جلسہ پر اللہ تعالیٰ نے زندگی اور صحت دی تو اس مضمون کو بیان کروں گا اور اگر اس کی ضرورت جلدی محسوس ہوئی تو پھر خطبات میں بھی اس کو جاری کیا جاسکتا ہے۔

دعاؤں کی تحریک

اس کے بعد حضور نے اجاب کو بڑے پُر حکمت اور شیریں الفاظ میں دعا کی طرف متوجہ فرمایا اور تمام ضرورت مندوں کے لیے دعا کی تحریک کی اور خاص طور پر کارکنانِ جلسہ کے لیے دعا کرنے کی تحریک فرمائی۔ اس ضمن میں حضور نے افسرِ جلسہ سالانہ مکرم ہدایت اللہ بنگوی صاحب کا بھی خاص طور پر ذکر کیا اور بتایا کہ جب میں آیا تھا تو ان کو دل کی تکلیف تھی اور ڈاکٹر کہتے تھے کہ یہ آج مرے یا کل مرے مگر یہ خدا کے دین کی خدمت میں بڑے مخلص ہیں اور اللہ تعالیٰ نے ان کے اخلاص کی وجہ سے ان کی زندگی میں برکت ڈال دی ہے اس لیے ان کے لیے بھی خاص طور پر دعا کرنی چاہیے اور ہمارا اور صحتا اور بچھونا دعا ہونا چاہیے۔ آپ دعائیں کرتے ہوئے آئے تھے اس لیے دعائیں کرتے ہوئے ہی رخصت ہوں۔ سوتے ہوئے بھی دعائیں کریں، جاگتے ہوئے بھی دعائیں کریں۔ دعا کے بغیر حسین صورتوں جیسے چہرے بنانے کی توفیق نہیں ملتی ایسے جو میں نے آنحضرت صلی اللہ علیہ وسلم اور آپ کے صحابہؓ کے نمونوں کا ذکر کیا ہے ان نمونوں کو اپنانے کیلئے اللہ تعالیٰ کے حضور دعائیں کریں۔

قرآنی تعلیم بڑی حسین ہے، بڑی دلکش ہے لیکن اس پر عمل کرنا ہے بڑا مشکل۔ کیونکہ اس پر انسان اللہ تعالیٰ کے فضل کے بغیر عمل نہیں کر سکتا اس لیے اس کے لیے دعا کی بہت ضرورت ہے اور آپ کا آخری قدم خدا کی جانب ہے اس لیے جب تک خدا توفیق نہ دے اس وقت تک خدا تعالیٰ کی طرف انسان کا قدم نہیں بڑھ سکتا۔ اس لیے دعائیں کریں اور دعائیں کریں۔

اس کے بعد حضور نے فرمایا کہ دعا سے پہلے حسبِ روایت میرا منظوم کلام پیش کیا جائے گا جو جرمنی کے دوست الیاس صاحب پیش کریں گے۔

اس سے پہلے ابراہیم البوناب جو عرب دوست ہیں اور کینڈا سے آئے ہیں انہوں نے حضور ایدہ اللہ کی مدح میں جو عربی قصیدہ لکھا تھا وہ پڑھ کر سنایا۔ اس کے بعد حضور ایدہ اللہ تعالیٰ کا تازہ منظوم کلام پیش کیا گیا اور پھر دعا کے ساتھ یہ جلسہ اختتام پذیر ہوا۔

اپ بیتی

(جناب ڈاکٹر منصور احمد منصور لکری)

ہمارے پیارے امام کہہ دیں کہ آرہے ہیں ہم آرہے ہیں
 کہ بات اشکوں سے بڑھ گئی اب لہو کی بوندیں گرا رہے ہیں
 نظر کا جانا تو خیر تھا ہی مگر یہ سانسیں یہ دل کی دھڑکن
 یہ دھیرے دھیرے تمام رشتے بھی ہم سے امن چھڑا رہے ہیں
 نہ صبح دم کوئی کرن بھائے نہ چاند فی دل لبھائے اپنا
 یہ بے قراری کے لمحے ہم کو جلا رہے ہیں رُلا رہے ہیں
 ہوا کے رُخ پر دیئے جلا کر اور اپنے نینوں پہ زخم کھا کر
 یوں آنکھوں کی تنی ہوئی گردنوں کو آقا جھکا رہے ہیں
 صد افتوں کے نشان آجا غموں سے بو بھل اداس چہرے
 نہ جانے کب سے تمھاری راہوں کو تک رہے ہیں بلا رہے ہیں
 لہو سے تحریر کر رہے ہیں یقین کر لیں اے پیارے آقا
 خدا گواہ ہے کہ اپنے زخموں کی آپ بیتی سن رہے ہیں
 جو دیں اجازت تو بن کے منصور دار پر گنگنائیں ہم بھی
 کہ قتل گاہوں کے سونے آنکھن جگر پہ چیر کے لگا رہے ہیں

Digitized By Khilafat Library Rabwah

”افسردگی جو سینوں میں مٹھی دُور ہو گئی“

۱۸ اور ۱۹ جون کے درمیان شب کو اللہ تعالیٰ نے حضرت امام جماعت احمدیہ کو اسیرانہ راہ مولیٰ کے متعلق ایک اہم روایا دکھائے جو حضور نے ۱۹ جون کو خطبہ جمعہ میں بیان فرمائی۔ حضور کا روایا اور اسے میرے دیا جانے والا پیغام حضور ہی کے الفاظ میں درج کیا جاتا ہے۔

”رات جو میں نے روایا دیکھا جس کے نتیجے میں مجھے محسوس ہوا کہ اللہ تعالیٰ یہ پسند فرماتا ہے کہ اُن کے ذکر کو چھیڑا جائے وہ یہ تھا کہ۔“

ایک کمرے میں کچھ ایسے اسیرانہ راہ مولیٰ اور دیگر دکھ اٹھانے والے دکھائے گئے جن میں سے بعض کے چہرے پر تھوڑی سی تھکاوٹ کے آثار تھے۔ کچھ پشمرہ رنگی سی تھی۔ اور کچھ ایسے تھے جو باہمت بیٹھے ہوئے تھے ان کو کوئی پرواہ محسوس نہیں ہوتی تھی۔ یہ عجیب بات ہے کہ اُن میں سے کوئی بھی ایسا نہیں تھا جس کو میں معائنہ طور پر پہچان سکتا۔ میرے جتنے بھی بہت ہی عزیز اور پیارے قید ہیں اُن میں سے کوئی معین آدمی سامنے نہیں آیا بلکہ معلوم ہوتا ہے کہ اللہ تعالیٰ ایک عمومی تصویر دکھانا چاہتا تھا کہ یہ ہو رہا ہے۔ چنانچہ ان میں سے بعض جو ذرا سے پشمرہ تھے، زیادہ نہیں مگر چہرے پر غم کے معمولی سے سائے تھے ان کی خاطر میں نے اُن کو مخاطب کر کے کہا کہ۔“

ہم آپ کے لیے وہ سب کچھ کر رہے ہیں جو انسان کی طاقت میں ہے۔ کوئی خانہ نہیں ہے جو ہم نے خالی چھوڑا ہو۔ کوئی اسباب کا ایسا مکانی ذریعہ نہیں ہے جس کی ہم نے شدت کے ساتھ پیروی نہ کی ہو۔ تلاش کر کے اُن راہوں پر نہ چلے ہوں جن سے آپ کو کسی قسم کی مدد مل سکتی ہو۔ لیکن محض یہ زمینی ذرائع نہیں ہیں جو ہم نے اختیار کیے ہیں یا کر رہے ہیں ہم آسمان کی طرف بھی متوجہ ہیں۔

اور یہ کہتے کہتے میں دیکھتا ہوں کہ ان چہروں پر بشارت آ جاتی ہے اور ایک عجیب عزم آ جاتا ہے۔ لگتا ہے اُن کی کیفیت ہی بدل گئی ہے۔ ایک نیا دلولہ ہے جو اُن کے چہروں سے نکلنے لگا ہے۔ چنانچہ میں اس مضمون کو آگے بڑھاتے ہوئے کہتا ہوں کہ۔“

آسمان میں بھی جتنے کونے ہیں میں آپ سے وعدہ کرتا ہوں کہ اُن سب کونوں تک پہنچیں گے۔ جن تک

نہیں بھی پہنچے اُن تک بھی پہنچیں گے اور کبھی آپ کو اکیلا نہیں چھوڑیں گے۔ کبھی آپ سے بے وفائی نہیں کریں گے۔ ہر آسمانی کونے پر ہم جائیں گے اور جو کچھ ہمارے بس میں ہے ہم آپ کے لیے کوشش کریں گے۔ جب میں ”آسمان کے کونے“ کہتا ہوں تو یہ چار کونے ذہن میں نہیں ہیں بلکہ یہ نقشہ ہے کہ آسمان پر بہت سے مخفی خانے ہیں۔ کونے ان معنوں میں کہ نظر سے اوجھل ہیں اور ان میں خدا تعالیٰ کی طرف سے ہمارے لیے منفعتیں اور مصلحتیں ہیں۔ مراد یہ ہے کہ ہم ان کی بھی تلاش کریں گے اور اُن تک بھی پہنچیں گے اور کسی حالت میں بھی ہم اس جہاد کو چھوڑنے والے نہیں ہیں۔

یہ کہنے کے بعد مجھے اچانک خیال آتا ہے کہ یہ کہیں گے کہ زمین پر تو تم پہنچ سکتے ہو۔ ہم مان لیتے ہیں کہ ہر زمین کو کوشش کرنے کی ہو لیکن آسمان کی بلندیوں پر کس طرح جاؤ گے اور کس طرح آسمان کے ہر کونے میں ہمارے لیے منفعتوں کی تلاش کرو گے؟

یہ سوال اٹھتے ہی میرے ذہن میں جواب آتا ہے اور میں اُن کو یہ بتانے لگتا ہوں کہ رفتہ رفتہ خواب ختم ہو جاتی ہے اور بالکل غائب ہو جاتی ہے اور مکمل ہو جاتی ہے۔

وہ دو باتیں جو میرے ذہن میں آتی ہیں اور اُن کو میں پوری طرح بتا نہیں سکا کیونکہ خواب رفتہ رفتہ غائب ہو گئی وہ یہ تھیں کہ :-

Digitized By Khilafat Library Rabwah

اس دنیا میں بھی جو ہم کوشش کرتے ہیں وہ ساری کہاں کر سکتے ہیں۔ اور ان کوششوں کی حیثیت کیا ہے۔ امر واقعہ یہ ہے کہ ان کوششوں کے نتیجے میں اللہ تعالیٰ صرف ہمارا اخلاص دیکھتا ہے۔ ہماری نیتیں جانچتا ہے۔ یہ معلوم کر لیتا ہے کہ ہم کمزوروں کی طاقت میں جو کچھ بھی تھا وہ سب کچھ ہم نے صرف کر دیا۔ صرف ایک خدا کی طاقت ہے جو دنیا کے سارے ذرائع کو ہمارے حق میں حرکت میں لے آتی ہے۔ اور گویا ہم نے دنیا کے ہر امکان کی چھان بین کر لی اور ہر امکان سے استفادہ کی کوشش کر لی۔ تو جب میں نے یہ کہا تھا کہ کوئی خانہ نہیں جو ہم نے خالی چھوڑا ہو تو مراد یہ نہیں تھی کہ ہم نے واقعاً ہر سبب کو اختیار کر لیا ہے۔ ہر ذریعے سے تمہاری مدد کی ہے۔ مراد یہ ہے کہ ہم میں جتنی طاقت تھی وہ ہم نے کر لیا۔ لیکن خدا نے اُسے قبول کیا ہے۔ اور خدا نے سارے ذرائع کو متحرک کرنا ہے۔ اسی طرح آسمان کا معاملہ ہے۔ ہم تو جتنی ہماری پہنچ ہے اس کے مطابق ہی کریں گے۔ لیکن جب میں وعدہ کرتا ہوں کہ ہم سب کونوں تک پہنچیں گے تو مراد یہ ہے کہ ہمارا خدا سب کونوں تک ہمیں پہنچائے گا اور ہمارا خدا ہر کونے میں مخفی مصلحتوں کو بردستے کار لائے گا اور متحرک فرمادے گا۔

یہ ہے وہ مضمون جو میں اُن کو سمجھانا چاہ رہا ہوں۔ مجھ پر پوری طرح واضح ہو گیا ہے لیکن اس کے بعد معلوم ہوتا ہے کہ خواب ختم ہو گئی۔ لیکن دوسرا پہلو بھی مجھ پر واضح ہے اور وہ بھی میں آپ کے سامنے رکھ دیتا ہوں (اور یہ دونوں باتیں خدا ایک لمحے کے اندر مجھے سمجھاتا ہے)۔

وہ یہ تھا کہ ہم مرنے کے بعد جو لافانی اجر پاتے ہیں اس لافانی اجر پانے میں تو کوئی بھی ظاہراً انصاف نہیں پایا جاتا۔ ہماری عمر چھوٹی سی، ہماری دنیا کی نیک کوششیں بالکل حقیر اور معمولی سی ہیں۔ اور جب ہم مرجاتے ہیں تو اجر لافانی ہو جاتا ہے۔ یہ کیوں ہے۔ اسے لافانی نہیں ہونا چاہیے۔ کچھ عرصہ کے بعد جب ہماری کوششوں کا پھل ختم ہو جائے۔ ہماری کمائی جہاں تک پہنچتی ہے وہاں تک جا کر وہ پھل رک جانا چاہیے۔ میں نے کہا یہ بھی وہی بات ہے، اس کا بھی وہی فلسفہ ہے کہ خدا تعالیٰ یہ بتاتا ہے کہ اگر تم ہمیشہ کے لیے زندہ رکھے جاؤ تو تب بھی وہ نیک اعمال اس تکمیل کے ساتھ نہیں کر سکتے جو میری رضا کا اس حد تک موجب بن جائیں کہ میں تمہیں لافانی اجر دوں کیونکہ جہاں بھی تمہارا اجر کاٹوں گا وہیں تمہاری کوشش لافانی ہو جائے گی اور محدود ہو جائے گی اور اس کے بعد کا زمانہ پھر لافانی ہے۔ اس لیے فانی کو لافانی سے کوئی نسبت ہو ہی نہیں سکتی۔ اگر لافانی اجر کے لیے لافانی محنت درکار ہو تو پھر اجر کا دور آ ہی نہیں سکتا۔ اور اگر فانی اجر کے ذریعے لافانی اجر خدا نے دینا ہی ہے تو پھر لمبی تکلیف کیوں دے۔ پھر وہ تھوڑی سی آزمائش میں ڈالتا ہے اور پھر لافانی اجر کا سلسلہ شروع فرما دیتا ہے۔

یہ مضمون خدا نے میرے دل میں ڈالا کہ میں اُن کو تسلی دوں کہ ان معنوں میں ہماری کوشش آسمان کے ہر کونے تک ہوگی کہ ہم چھوٹی سی بھی چھلانگ لگائیں گے تو خدا اس کی پہنچ کو آسمان کی بلندیوں اور رفعتوں تک ممتد فرما دے گا۔ اور چند کونوں کی بھی تلاش کریں گے تو سب کونوں تک ہماری کوشش کا اثر پہنچ جائے گا۔


Digitized By Khilafat Library Rabwah

پس چونکہ یہ پیغام بہت اہم تھا اور میں سمجھتا تھا کہ اللہ تعالیٰ جب بھی فضل لے کر آئے گا اسی طرح جماعت پر فضل لے کر آئے گا۔ خواب میں جو حصہ مجھے بتایا گیا ہے یہ صرف اُن کے لیے نہیں بلکہ ساری جماعت کو بتانے والا تھا اور اس ذکر سے میں امید رکھتا ہوں کہ پاکستان کے تکلیف اٹھانے والوں کو نئے حوصلے ملیں گے، اُن کو اللہ پر نیا توکل پیدا ہوگا اور ان کے ایمان کو جو پہلے ہی بہت مضبوط ہے نئی مضبوطی عطا ہوگی۔

بہر حال ان کو دعاؤں میں یاد رکھنا ہمارا فرض ہے۔ ان کے ذکر کو زندہ رکھنا ہمارا فرض ہے۔ اپنی محافل میں بھی، اپنے دیگر مشاغل میں بھی — ذکر کے ذریعہ بھی اُن کو زندہ رکھیں اور دعاؤں کے ذریعے بھی اُن کی مدد کرتے رہیں۔ کیونکہ وہ ہم سب کا فرض کفایہ ادا کر رہے ہیں، ہم سب کا بوجھ اٹھانے والے ہیں۔ اللہ تعالیٰ اُن کی نصرت فرمائے اور ان کی مشکلات کو جلد تر آسان فرمادے۔



The Largest Processors of Fresh Fruit Products



Fruit Juices & Squashes, Jams, Jellies, Marmalades, Pickles, Ketchup, Garden Peas, Vegetables etc.

Shezan International Limited, BUND ROAD, LAHORE.

جان و دم فدائے جمال محمد است

(محمد عثمان شاہ)

جان و دم فدائے جمال محمد است
خاکم نثار کو چہ آل محمد است
دیدم بعین قلب و شنیدم بگوش ہوش
در ہر مکان ندائے جلال محمد است

آن حضور صفات باری کے مظہر اتم تھے میرے
آقا، میرے محمد نے جہاں صفت رحمانیت کی چادر
پہنی اور جلال اور محبوبیت کے لباس میں جلوہ گر ہوئے
وہاں میرے احمد نے رحیمیت اور جمال کے لباس میں
بھی تجلی فرمائی۔ آپ تو اخلاق فاضلہ کے بحر بکراں تھے
اور شامل حسنہ کے ناپید کنار سمندر۔ آپ کی بعثت کی
تو غرض ہی یہ تھی کہ آپ کے وجود باوجود سے مکارم
اخلاق کی تکمیل ہو۔ ہاں آپ ہی وہ کامل و قاسم ہیں
جن کا ایفائے عہد دشمن کے نزدیک بھی مسلم ہے اور
آپ ہی وہ انسان کامل ہیں جو صدق و امانت کے بلند
مینار پر ایستادہ ہیں۔ یہاں تک کہ دشمن بھی پکار رہا
ہے کہ خدا کی قسم محمد جھوٹا نہیں ہو سکتا، وہ کبھی جھوٹ

وہ ذات جس کی حمد کے ترانے ملائکہ گاتے
ہیں، جسے خدا نے ذوالعرش نے رحمت بنا کر بھیجا
جسے اسوۂ حسنہ قرار دیا، جس کی پرواز سدۂ امانتی
تک ہے، جس کا ہم سفر جبریل امین بھی نہ ہو سکا
کہ ایک مقام پہ جا کہ وہ روح الامین بھی رک گیا،
جس کے اخلاق کو دیکھنے والی ایک ہستی نے اسے
قرآن کا پر تو قرار دیا۔ اگر قرآن کی تفسیر کی تکمیل نہیں
تو اس ہستی کے فضائل و شمائل کا بیان کیسے مکمل
ہو سکتا ہے۔ خوب کہا ہے مشہور شاعر جگن ناتھ
نے

مدح حسن مصطفیٰ ہے ایک بحر بکراں
اس کے ساحل تک کوئی شیریں بیاں پہنچا نہیں

نہیں بولتا۔

چنانچہ ایک سیکھ اپنی تصنیف ”محمد کی سرکار“ میں آنحضورؐ کو جوانی کی حالت میں صادق و امین کہنے کے بعد لکھتا ہے :-

”عمر کے اس عالم میں صادق القول

بننا بشر کی مقدور سے دور ہے اور

انسان کی طاقت سے باہر یہ بات ہی

کچھ اور ہے۔ او لوگو! دیکھو یہ طلسم حق

ہے۔ اے آنکھ والو! دیکھو تربیت کے

سلسلہ کو برہم نہ کرو اور نہ زنگار کے نور

کو اجسامِ خاک میں نہ ملاؤ۔ او اس

امین کو دیکھو یہ امنِ روپ ہے اور

سندرِ سروپ ہے۔ اے کانوں والو

اس صادق کی سنو۔ یہ کانِ قرآن ہے

یہ صداقت کا پیغام ہے۔“

آنحضورؐ کی سخاوت کا یہ حال تھا کہ ایک مرتبہ

صفوان کو ۱۰۰ اونٹ، پھر ۱۰۰ اونٹ اور پھر ۱۰۰

اونٹ دیئے اور اس پر سخاوت کی اتنی انتہا کر دی

کہ اس کا دل بھر گیا۔ پھر ایک دفعہ ایک غریب بٹل

کو اتنی بھیریں دیں کہ راوی کہتے ہیں کہ ان بھیروں

سے دو وادیاں بھر گئیں۔

سیدِ ولدِ آدم حضرت محمد مصطفیٰ صلی اللہ علیہ وسلم

کی ہمدردی و غمخواری کا یہ حال تھا کہ ماریں کھا کر

اور تکالیف اٹھا کر بھی بار بار اپنی قوم کے لیے دعا

کرتے :-

اَللّٰهُمَّ اهْدِ قَوْمِيْ فَاِنَّهُمْ

لَا يَعْلَمُوْنَ ۔

آپؐ کی ہمدردی و غمخواری کا سمندر اتنا وسیع

تھا کہ بائیکاٹ کرنے والے جب خدائی قحط کا شکار

ہوتے ہیں اور آپؐ کا دشمن ابوسفیان آپؐ کی

خدمت میں حاضر ہوتا ہے اور درخواست دعا کرتا

ہے تو میرے آقاؐ کے ہاتھ بے اختیار بارش کی دعا

کے لیے اٹھ جاتے ہیں۔

حضرت محمد مصطفیٰ صلی اللہ علیہ وسلم پیکرِ عدل

تھے، مجسم انصاف تھے۔ عدل و انصاف کے ہر

تقاضے کو پورا فرماتے، ہر فیصلہ عدل و انصاف کے

مطابق کرتے اور کسی کی سفارش قبول نہ فرماتے۔ ایک

موقعہ پر جب ایک چور عورت کی سفارش کے لیے

حضرت اسامہؓ آنحضورؐ کی خدمت میں حاضر ہوئے

تو آنحضورؐ نے بڑے جلال سے جواب دیا :-

”لَوْ سَرَقَتْ فَاطِمَةُ بِنْتُ

مُحَمَّدٍ لَقَطَعْتُ يَدَهَا“

کہ اے اسامہ! یہ مجرم تو دور سے میری برادری کا

بے خدا کی قسم اگر میری محنت جگرِ فاطمہ بھی پوری کرتی

تو میں اس کے ہاتھ بھی کاٹ دیتا۔

ہر کس و ناکس پر آپؐ کی محبت و شفقت کا دامن

اتنا وسیع تھا کہ گویا آپؐ شفیق باپ ہیں اور لوگ

آپؐ کی اولاد۔

غلاموں سے بہت حسنِ سلوک سے پیش آتے۔

اس حسنِ سلوک کا ہی نتیجہ تھا کہ حضرت زید بن حارثہؓ نے

اپنے باپ اور بھائیوں کو یہ جواب دے دیا تھا کہ

خدا کی قسم مجھے آنحضورؐ کی غلامی منظور ہے مگر تمہارے

ساتھ جانا منظور نہیں۔

اللہ! اللہ! کیا حسنِ سلوک تھا آنحضورؐ کا ہر طبقہ

حیات سے کہ جو ایک دفعہ آپ کی غلامی میں آجاتا
واپس جانے کا نام نہ لیتا۔

عفو و درگزر میں بھی آنحضورؐ کا نمونہ بے مثال
ہے۔ میرے آقاؐ کو مکہ کی تیرہ سالہ زندگی میں ایسی
دردناک تکلیفیں دی گئیں جن کو سن کر ایک سنگدل
انسان کے بھی رونگٹے کھڑے ہو جاتے ہیں۔ آپؐ کو
قتل کرنے کے منصوبے بنائے گئے، لہو لہان کیا گیا
مگر اس کے باوجود آپؐ نے اپنے سب دشمنوں کو
معاف کر دیا۔ ہاں اپنے چچا حمزہؓ کے قاتل کو بھی
معاف کر دیا۔ اور پھر اسی پر بس نہ کی بلکہ حمزہؓ کا کلیجہ چبانے
والی ہندہ کو بھی معاف کر دیا، ابولہل کے بیٹے عکرمہ
کو بھی معاف کر دیا۔ ہاں ہاں زہر دینے والی خیمہ
کی یہودیہ کو بھی معاف کر دیا۔

اللہ! اللہ! کیا عفو تھا اور کیا صفت درگزر
تھی کہ اپنے خون کے پیاسوں کو بھی اَذْهَبُوا
اَنْتُمْ الطَّلَقَا کا اعلان کرتے ہوئے معاف
کر دیا۔

ہاں ہاں یہی اخلاق و شمائل ہی تو تھے کہ جن کی
بنیاد پر دشمن بھی آپؐ کے درشن کا متمنی ہے اور ہر دم
آپؐ کے دیدار کے لیے بے چین و بے قرار ہو جاتا ہے
چنانچہ ایک ہندو پروفیسر آنحضورؐ کو مخاطب کر کے
لکھتے ہیں :-

”اے پاک محمدؐ، اے حضرت مصطفیٰؐ
اے عرب دیش کے برگزیدہ یوگی !،
قربان جاؤں میں تیرے قدموں پر۔ اگر
نہ ہوتا تیرا پاک وجود تو کس طرح سے
رحمت کا نزول ہوتا قبائل عرب پر

حقیقت میں تو تھا ایک رحمت من الرحمان
قبائل عرب بلکہ تمام جہان کے واسطے
..... اے اُمّی نادار میں صدقے ہو جاؤ
تیرے میٹھے اور پیارے نام پر۔ آتا ہے
تیرا نام جب میری زبان پر تو شہد کی
مٹھاس سے بڑھ کر حلاوت پیدا ہوتی
ہے میرے جسم کے انگ انگ پر....
... میں ہوں ایک عاجز انسان تیرے
در کا غلام..... اے سچے اور حقیقت
فہم۔ اے رسول زمین عرب و دیگر ممالک
کہ لاکھوں بار درشن کروں میں تیرا اور
نہ آرام لوں جب تک دیکھ نہ لوں آپؐ کو
ایک دفعہ روز میں اور ہر رات میں ہر
صبح میں اور ہر شام میں۔ دے درشن تو
کم از کم ایک دفعہ آور۔ اس ہند کے
دیش میں تاکہ مٹ جاویں غلطیاں ساری۔
نظر آتی ہے تیری پاک ہستی لفظوں میں
قرآن مجید کے اور آیتوں میں فرقانِ حمید
کے۔“

کیا ہی خوب کہا ہے کہنے والے نے ۵

محمدؐ عربی بادشاہ ہر دو مرا

کرے ہے روح قدس جسکے در کی در بانی

اسے خدا تو نہیں کہہ سکوں یہ کہتا ہوں

کہ اسکی مرتبہ دانی میں ہے خدادانی

الَیْسَ لِلّٰہِ کَافٍ عِندَہٗ

جدید خوبصورت اور معیاری سونے
چاندی کے زیورات کے لئے آپ
اپنی دکان پر تشریف لائیں

طاہر جیولرز

۱۹ شادمان مین مارکیٹ لاہور

فون نمبر ۴۱۲۴۷۱

۱۹۱۱ء سے
ایک ہی نام



دواخانہ
حکیم نظام جان

اطلاع عام

حکیم انوار احمد جان ابن حکیم نظام جان
اقصی چوک ربوہ میں ہر ماہ کی
۵-۶-۷ تاریخ کو مطب فرماتے ہیں۔

مینجر دواخانہ حکیم نظام جان

اقصی چوک ربوہ ، فون نمبر ۵۵

الْمَلِکَ مِیْدَہٗل اسٹور

انگریزی ادویات کا مرکز

بالمقابل مین گیٹ سول ہسپتال

فیصل آباد

خدا کے فضل اور رحم کے ساتھ

کراچی میوے

خالص اور معیاری زیورات کا مرکز

الرحیم جیولرز

پروپرائٹرز:- سید شوکت علی اینڈ سنز

پتہ :- خورد شیدا کلا تھ مارکیٹ

حیدری نارتھ ناظم آباد کراچی

فون : ۶۲۹۴۴۳

اے وطن!

(مختصرہ صحابہ آزادی امۃ القدوس پر مشتمل ص ۱۱)

تیری فصلوں کی یہ جھومتی بالیاں
تیرے دریاؤں میں گوروانی بھی ہے
صاف و شفاف گوان کا پانی بھی ہے
تیرے کسار میں سر بلند و حسین
جگمگاتی تیری وادیوں کی جبین
میرے اہل وطن نے مگر اے وطن
تیرے چہرے پہ کیسی سیاہی ملی
دکشی تیری سب خاک میں مل گئی
تیری آغوش میں جو پلے اور بڑھے
تیرے دشمن ہوئے تیرے درپے ہوئے
ہاں یہی تو ہیں جن کی عنایات سے
اور کرامات سے
جسم پہ تیرے ناسور بڑھتے رہے
تیرے چہرے پہ بھی داغ پڑتے رہے
اور یہ عیش پر عیش کرتے رہے
یا پھر آپس میں لڑتے جھگڑتے رہے
کھوکھلے نعرے ان کا و طیرہ رہا
اور ترا صحن تاریک و تیرہ رہا
درد کس کو تیرا فکر کس کو تیری
منتشر کارواں بے عمل راہبری
کون ان سے کہے

اے وطن تیری قسمت کہاں کھو گئی
تیری تقدیر منہ ڈھانپ کے سو گئی
کاش کوئی تو ہو جو جگائے اسے

سوچتی ہوں یہی
کیا یہی دیں ہے
کیا اسی کے لیے
راتنی جانیں لگیں
خوں کی ندیاں ہیں
عصمتیں کٹ گئیں، عزتیں کٹ گئیں
دولتیں، ثروتیں، شوکتیں کٹ گئیں
گردنیں کٹ گئیں
قربتیں مٹ گئیں
کیا اسی کے لیے
اب بھی کیا حال ہے
عصمتیں، عزتیں، دولتیں، ثروتیں
دین و مذہب کی تقدیس اور عظمتیں
کچھ بھی محفوظ ہے؟
ہاں زباں پہ، عقائد پہ پرے لگیں
دشمنوں کے مظالم کا کیا تذکرہ
زخم اپنوں کے ہاتھوں ہی گہرے لگیں
اے وطن تیرے کھیتوں کی ہریا لیاں

حضرت حکیم نظام جان کا چشمہ فیض

مشہور دولخانہ

چوک گھنٹہ گھر، گوجرانوالہ

اور بالمقابل ایوان محمود ربوہ
ابے حکیم عبدالحمید رجسٹرڈ درجہ اول

کی زیر نگرانی کام کرتا ہے

ربوہ فون نمبر ۶۳۸ - گوجرانوالہ فون نمبر ۴۸۴۲۲

خالد ربوہ

کون ہے جوئے

اونچی اونچی عمارات ہی کچھ نہیں

لمبے چوڑے خطابات ہی کچھ نہیں

عظمت قوم ہے حسن کردار میں

حسن اخلاق کی طرز اظہار میں

صرف باتوں ہی باتوں سے کیا فائدہ

کچھ عمل بھی تو ہو

سوکھی شاخوں سے پتوں سے حاصل ہے کیا

کوئی پھل بھی تو ہو

اے نگار وطن

تیرا سیمیں بدن

دلکشی، بانکپن

جامہ زیبی بھین

کچھ بھی باقی نہیں

سب کہاں کھو گیا

نقش اب بھی ہیں گو خوبصورت مگر

روپ چہرے کا چمچک زدہ ہو گیا


کون ہے اب جو تیرا مسیحا بنے؟

کون ہے اب جو تیرا مسیحا بنے؟



ہیرکولس

ایپروٹ نیٹریل سے تیار شدہ



پریم کی گاڑیوں کے سفر بچت بیکس اور پکائی پیٹنٹ

میاں بھائی

۱۰ منسکری روڈ، لاہور۔ فون نمبر۔ 223372
223373

رنگین فلموں کی ڈویلپنگ، پرنٹنگ اور فوٹو سٹیٹ
کاپی کے لئے ہماری خدمات حاصل کریں۔

رین بولکر سنٹر

۱۔ دیال سنگھ منیشن

دی مال لاہور

پروپرائٹر: ناصر محمود

خریداران کی خدمت میں درخواست ہے کہ اپنا پختہ
خریداری بھجوا کر ممنون فرمائیں۔ (مینجر تشمینہ لاد خان ربوہ)

اپ بھی محقق بن سکتے ہیں

علمی تحقیق کا شوق رکھنے والوں کے لیے ایک رہنما مضمون

(ابن الحسین کے قلم سے)

وجہ واضح ہو جانے کے بعد ضرورت پوری ہو گئی تو پھر اس کی اہمیت اور افادیت کا سوال پیدا ہوتا ہے کہ آخر اس مسئلہ پر تحقیق کی کیا اہمیت ہے اور وہ کون کون سے فوائد ہیں جو اس تحقیق کی تکمیل پر حاصل ہوں گے۔ الغرض ان تمام افادہ کے پہلوؤں پر سیر حاصل بحث کرنا ہوگی جو اس تحقیق سے براہ راست یا بلا واسطہ تعلق رکھتے ہوں گے۔

غرض و غایت :-

زیر تحقیق مطالعہ سے وہ کون سے اغراض و مقاصد تھے جو پورے ہو سکیں گے جو مسئلہ انتخاب کا سبب بھی بن سکیں۔ الغرض وہ تمام مقاصد اور اغراض جو اس کا حاصل ہیں وہ قلمبند کی جائیں۔

مفروضہ :-

مفروضہ کسی تحقیق کے حاصل کلام کے نتیجہ کا دوسرا نام ہے۔ یا وہ چیز جو ثابت کرنا مقصود

مسئلہ انتخاب :-

زیر تحقیق موضوع پر محقق کے لئے یہ جاننا ضروری ہے کہ اس موضوع پر تحقیق کیوں کر اور اس کی نوعیت کیا ہے اور اس میں کتنا ادب معیاری اور بنیادی موجود ہے اور کن کن پہلوؤں پر طبع آزمائی ہوئی ہے۔ بالفاظ دیگر تحقیق کا incentive کیا ہے۔

ضرورت مطالعہ :-

زیر تحقیق موضوع کی کیا ضرورت تھی اور کس قسم کی اہمیت اور افادیت کا حامل ہے۔ وہ تمام تر ضروریات اور جزئیات کیا ہیں جو حقائق اور شواہد کی روشنی میں منطقی نتیجہ برآمد کر سکتی ہوں نیز اس تحقیق کے مکمل ہو جانے پر یہ کس ضرورت کو پورا کر سکے گی۔

اہمیت و افادیت :-

زیر تحقیق مسئلہ کے انتخاب کے اسباب و

اگست ۱۹۸۷ء

امر کی نشاندہی کر سکتے ہیں کہ کسی زیر تحقیق موضوع پر کیا کچھ لکھا گیا۔

وسعت مطالعہ :-

آپ کے زیر تحقیق مطالعہ کی زمانی و مکانی اعتبار سے وسعت کیا ہوگی۔ تحقیق نامزدہ مصنف کی حد تک ہوگی یا صرف منتخب تصانیف زیر بحث آئیں گی یا تمام تر ایسی مطبوعات جو کتابیات سے معلوم ہو سکیں۔ نقد و نظر کے تبصرے ادبیات عالیہ یا کتب حوالہ یا خاص نمبرز تحقیق میں شامل ہوں گے۔

حدود و قیود :-

زیر تحقیق مطالعہ میں اس امر کی نشاندہی کی جائے کہ زمان و مکان کے اعتبار سے اور کس قسم کا مواد شامل کیا جا رہا ہے۔ مزید یہ بھی واضح کر دیا جائے کہ کس قسم کے مواد کو شامل نہیں کیا جا رہا جیسے نعتیہ شاعری وغیرہ۔

مشکلات :-

مشکلات کا ذکر کیا جائے۔ مثلاً

- ۱۔ نامکمل کیٹا لاگ۔
- ۲۔ لائبریری میں تازہ ترین مطبوعات کا فقدان ہے۔
- ۳۔ کتابوں تک رسائی ناممکن ہو جاتی ہے۔
- ۴۔ پبلشر کے کیٹا لاگ باقاعدگی سے شامل نہیں ہوتے۔

ہے اور اس کے تمام پہلوؤں کے محرکات کا خارجی اور داخلی شواہد، دستاویزات، اعداد و شمار، تجزیہ و تحلیل اور علت و معلول سے منطقی استخراج کا نام ہے۔

قیاس کو پرکھنے اور جانچنے کے معیار :-

مفروضہ میں جو ممکن حد تک نتیجہ مخصوص تھا اس پر کچھ ایسے قیاسات کیے گئے جو مفروضے کے منفی اور مثبت حقائق اور شواہد کی روشنی میں نتیجہ برآمد کرتے ہوں ان کو جانچنے اور پرکھنے کے لیے کچھ معیار مقرر کیے جاتے ہیں انکی روشنی میں ان کو جانچنے اور پرکھنے کا عمل مراد ہے۔

سابقہ مطالعہ :-

زیر تحقیق موضوع پر کام کرنے سے پہلے یہ جاننا ضروری ہے کہ اس موضوع پر پہلے کس حد تک اور کہاں تک کام ہو چکا ہے، اور کن پہلوؤں پر طبع آزمائی ہو چکی ہے اور وہ کون کون سے پہلو ہیں جو تشنہ رہ گئے ہیں۔ یا وہ تمام زاویہ ہائے نگاہ جو تحقیق کو نیا اسلوب دے سکتے ہیں یا جدید سائنسی اور تخلیقی ایجادات کی وجہ سے یا اقتصادی کشمکش کے کڑے دور کی وجہ سے تحقیق کا سبب بن سکیں۔ کیٹا لاگ، اشاریہ جات، کتب خانوں کے کیٹا لاگ، ناشرین کے کیٹا لاگ، ذاتی مطالعہ، کتابیں، اخبارات اور رسائل کے مضامین اور کانفرنسز میں پڑھے جانے والے تحقیقی مقالات اس

کی ہے۔

۶۔ خصوصیات :- اس کتاب کے اندر اشکال، تمثیلات، اعداد و شمار اور نقشہ جات وغیرہ۔

۷۔ حوالہ جات :- کہ جہاں جہاں اس نے لکھا کیا اپنی تائید اور اپنے نقطہ نظر کی وضاحت میں حوالہ جات مکمل طور پر دیئے گئے ہیں۔ اس کی تحقیق کس حد تک بنیادی مآخذات پر مبنی ہے یا ثانوی ذرائع پر مبنی ہے۔

طریقہ ہائے کار :-

اس میں زیر تحقیق موضوعات کو مرحلہ در مرحلہ، منزل بمنزل اور قدم بقدم بیان کیا جائے۔ بلکہ پہلا مرحلہ، دوسرا مرحلہ، تیسرا مرحلہ، چوتھا اور پانچواں مرحلہ کہہ کر بیان کیا جاتا ہے۔ پہلے مرحلے میں تو یقینی طور پر جو کچھ ہے لا بُریری میں موجود ہیں۔

دوسرے مرحلے میں کیٹا لاگ سے جو مواد میسر آ سکا۔

تیسرے مرحلے میں جو مواد مطبوعہ کیٹا لاگ سے مل سکا۔

چوتھے مرحلے میں وہ مواد جس کا علم ناشرین کے کیٹا لاگ سے حاصل ہوا۔

پانچویں مرحلے میں تحقیقاتی مقالہ جات تک رسائی۔ چھٹے "تحقیقاتی اداروں کی مطبوعات۔ ساتویں "کتب حوالہ سے فائدہ اٹھانا۔

۵۔ کتابیات کی معلومات کا فقدان ہے۔

۶۔ اشاریات کا فقدان ہے۔

۷۔ اردو ٹائپسٹ کا مسئلہ ہے۔

۸۔ نگار سے ملاقاتوں میں دشواریاں ہیں۔

۹۔ خطوط کے جوابات میں مشکلات درپیش ہیں۔

۱۰۔ انٹرویوز میں خاصی دقت لاحق ہے۔

انتخاب کتب :-

زیر تحقیق موضوع میں جن کتب پر بنیاد رکھی گئی ہے جو کسی تحقیق کا حاصل ہو سکتی ہیں وہ بذات خود تحقیق کی دنیا میں کیا وقعت رکھتی ہیں۔ اس کے معیار سات ہیں۔

۱۔ مصنف کون ہے اس کی تعلیمی اور علمی حیثیت کیا ہے اور اپنے مضمون میں کس حد تک مہارت رکھتا ہے۔

۲۔ دسترس :- جو کتاب اس نے لکھی

ہے اس کے دائرہ کار میں کتنی وسعت ہے اور

اس کا طریقہ کار کس حد تک جدید سائنسی فنی

اور تحقیقی بنیاد پر استوار ہے۔

۳۔ اسلوب :- یعنی انداز تحریر کیا ہے کس

طرح مضمون کو بیان کر رہا ہے۔

۴۔ ترتیب و تدوین :- اس کی ترتیب

و تدوین کیسی ہے۔ آیا وہ مربوط بھی ہے کہ

نہیں۔

۵۔ ظاہری ساخت :- چھپائی کیسی

ہے، شکل اور پیرا اور پرنٹنگ، وغیرہ کس قسم

آکھویں مرحلے میں نجی کتب خانوں سے استفادہ۔
اور آخری مرحلے میں ذاتی گفتگو اور ملاقاتیں
وغیرہ شامل ہو سکتی ہیں۔

— تجزیاتی تحقیق —
— تنقیدی تحقیق —

● ترتیب و تدوین :-

زیر تحقیق موضوع کو کن کن منظور شدہ ابواب
میں تقسیم کیا گیا ہے اور ان کے ذیلی عنوانات کیا
ہیں۔ الغرض ہر باب کا نہایت ہی مختصر تعارف
غوبصورت الفاظ میں شرکی صورت میں بیان
کیا جاتا ہے اور آخر میں کتابیات، اشاریہ یا
کوئی جدول یا شیڈول شامل کیا جاتا ہے۔

● حاصلِ کلام :-

زیر تحقیق موضوع کا ما حاصل کیا ہے اسے مختصر
الفاظ میں بیان کیا جاتا ہے جو مسئلہ انتخاب،
غرض و غایت، مفروضہ کے تمام پہلوؤں اور
قیاس کے پرکھنے کے معیار اور حدود مطالعہ
کی بندشوں سے متصادم نہیں ہوتا۔

● تحقیق کے مختلف میدان :-

— سائنسی تحقیق —

— تاریخی و دستاویزیاتی تحقیق —

— جائزہ —

— شماریاتی تحقیق —

— انفرادیات —

— تجزیاتی تحقیق —

— کتابیاتی تحقیق —

● دستاویزات :-

دستاویزات کی اصطلاح کوئی نئی نہیں۔
موجودہ سائنسی اور تحقیقی دور میں اسے ایک
فن اور ہنر کی حیثیت حاصل ہو گئی ہے۔
علمی مواد کی تیز رفتاری اور وسیع پیمانہ پر
شائع ہونے کے باعث دستاویزات سازی
کی اہمیت اور ضرورت بڑھتی جا رہی ہے۔
تحقیق میں اس فن کو کلیدی حیثیت حاصل

ہے کیونکہ دستاویزات ہی کے ذریعہ سے ایک
محقق کو اس کے مطلوبہ مواد کا علم اور حصول
ممکن ہوتا ہے لہذا دستاویزات سازی ایک
ایسا فن ہے جس میں تمام علوم و فنون پر معلومات
یا دستاویزات کو معلوم کرنا، جمع کرنا، ان
کی ترتیب و تدوین اور درجہ بندی کرنا اور اس
کی ترسیل یعنی رسانی کے قابل بنانا ہے۔

اس کے متعلق مختلف اہل علم کی آراء ذیل
میں تحریر کی جاتی ہیں :-

● پروفیسر جے۔ ایچ شیرا نے دستاویز کی تعریف

ان الفاظ میں بیان کی ہے کہ :-

تمام انسانی سرگرمیوں کے شعبہ جات
کی دستاویزات کو اکٹھا کرنا یا جماعت
بندی کرنا اور ان کی تقسیم کے عمل کا نام
دستاویزات سازی ہے۔

● پال ٹیلیٹ کے مطابق تمام قسم کی روشن خیال سرگرمیوں کو جمع کرنے اور ذخیرہ کو رسائی کے قابل بنانے کا فن دستاویزات کہلاتا ہے۔

● سوئزرلیکسی کون نے دستاویزات کو ”محققانہ مواد کی تنظیم اور استعمال“ کہا ہے۔

● الطاف شوکت کے نزدیک ”دستاویزات سے مراد مواد کی تمام اکائیوں بشمول معلومات، تحریر شدہ، طباعت شدہ، فلمیں اور ٹیپ وغیرہ لی گئی ہیں“۔

دوسرے لفظوں میں دستاویز سے

مراد دستاویزوں کو جمع کرنا، انکی ترتیب و تدوین اور انسانی سرگرمیوں کے تمام شعبوں میں ان کی نشر و اشاعت کرنا ہے۔

● لوئیس شور کے نزدیک ”مواد کے مجموعہ پر کام اگر صرف ایک ذخیرہ کے متعلق کیا جائے تو یہ فن ایک کتب خانہ ہے اور اگر ایک خاص موضوع پر ہو تو یہ دستاویزات ہے۔“

الغرض دستاویزات ایک طرح سے تحقیقی کام ہے۔ ایک خاص موضوع پر شائع ہونے والی کتب اور رسائل کے

۱۷ الطاف شوکت، نظام کتب خانہ اشاعت

دوم لاہور ۱۹۷۸ء ص ۱۲۵-۱۲۹

مضامین کی جامع فہرست تیار کی جائے تاکہ یہ معلوم ہو سکے کہ کس خاص موضوع پر تحقیق کس حد تک کی جا چکی ہے تو یہ دستاویزات ہے۔

مختصر یہ کہ کوئی تحقیق بغیر دستاویزات کے مکمل نہیں ہو سکتی۔ وہ تحقیق ہی کیا جو اپنی تحقیق میں دستاویزات شامل نہ کرے۔ آج کل کے ترقی یافتہ دور میں اس کے بغیر کوئی تحقیق، تحقیق نہیں ہوتی۔

● تاریخی و دستاویزی تحقیق :-

اس سے مراد مفروضہ کی جانچ پڑتال کے بعد موجود دستاویزات اور ریکارڈز جو کسی قسموں پر مشتمل ہوتے ہیں اسے ان حقائق کو تلاش کرنا ہے اور ان کا تجزیہ کرنا ہے۔ ایسی دستاویزات، مطبوعہ، شخصی اثرات، تحریری یا آثارِ قدیمہ اور جغرافیائی معلومات پر بھی مشتمل ہو سکتے ہیں۔

پھر ان دستاویزات کا داخلی اور خارجی شواہد سے جائزہ لیکر مطلوبہ نتائج اخذ کیے جاتے ہیں۔ اس تحقیق کو تمام تر شبہات سے بالا ہونا چاہیے۔

یہ طریقہ کار خاص طور پر تاریخ، لسانیات، ادب، فلسفہ اور متعلقہ مضامین کی تحقیق کیلئے استعمال کیا جاتا ہے۔

● جائزہ اور سروے :-

یہ زیادہ تر سماجی اور تعلیمی علوم کے لئے

اگست ۱۹۸۷ء

نیز اعداد و شمار کے رجحانات کو گراف کی شکل میں پیش کیا جاتا ہے۔

اس طریقہ تحقیق کا استعمال عام طور پر نفسیات، سماجیات اور معاشیات میں ہوتا ہے۔

اس تحقیق کے بنیادی فوائد یہ ہیں :-
۱۔ اس کے اعداد و شمار سے حاصل ہونے والے نتائج عام اندازوں سے کہیں زیادہ صحیح اور درست ہوتے ہیں۔

۲۔ تحقیق کے ڈیزائن میں جہاں یکسانیت کا فقدان پایا جاتا ہے اس کی فوراً نشاندہی کر دی جاتی ہے۔

۳۔ ایسے نمونے اور جائزے جن کی نمائندگی میں مشکلات درپیش تھیں ان کو آسان کر دیتی ہے۔

تجرباتی تحقیق :-

اس کے تین بنیادی اصول بیان کئے گئے ہیں :-

- معاہدہ کا طریقہ -
- اختلاف کا طریقہ -
- مشترکہ طریقہ -

عام طور پر یہ طریقہ آلات اور تجربہ گاہ کی مدد سے اختیار کیا جاسکتا ہے۔ اس کے لیے اکثر نمونوں کی ضرورت پیش آتی ہے۔ تجربہ گاہ میں آلات کے استعمال پر بڑی احتیاط اور توجہ کی ضرورت ہوتی ہے۔

استعمال ہوتا ہے۔ مختلف چیزوں کے جائزے لیے جاتے ہیں اور مشاہدات قلمبند کئے جاتے ہیں۔ پہلے چند نمونے تیار کیے جاتے ہیں پھر ان کی مدد سے جائزے لیے جاتے ہیں۔

تمام نمونوں کی مدد سے حاصل شدہ مرے کو اکٹھا کیا جاتا ہے۔ پھر مختلف اہل علم و ہنر کے انٹرویوز لیے جاتے ہیں۔ ان کیلئے سوالنامے تیار کئے جاتے ہیں۔ وہ بھی ایک خاص فنی اور تکنیکی امر ہے اس کی بڑے گہرے غور و فکر کے بعد منصوبہ بندی کی جاتی ہے۔ پھر جائزوں کی بنیاد پر حقائق مرتب کئے جاتے ہیں۔

الغرضے جائزوں کی مدد سے حقیقی اعداد و شمار حاصل کئے جاتے ہیں اور صحیح نتائج برآمد کیے جاتے ہیں۔ ان حقائق کی تلاش میں ماضی اور حال کا تقابلی جائزہ بھی لیا جاتا ہے۔

شماریاتی تحقیق :-

اس کی زبان اور لب و لہجہ کا اظہار اعداد و شمار سے ہوتا ہے جو نہایت سادہ، واضح، صاف ستھری اور آسانی سے سمجھ میں آنے والی ہوتی ہے۔ اس کے سمجھنے بوجھنے کا رجحان

- (i) Mean (ii) Median
(iii) Mode

سے ہوتا ہے۔

یوں تو ہر تحقیق میں بڑے صبر و تحمل اور ڈسپلن کی ضرورت ہوتی ہے لیکن خاص طور پر اس طریقہ تحقیق میں بڑے تحمل اور ڈسپلن سے کام لینا پڑتا ہے۔

اس طریقہ تحقیق کو عمرانی علوم کے لئے بھی استعمال کیا جاتا ہے۔

● انفرادیات - شخصی تحقیق :-

کسی ادارہ، گروہ یا انفرادی شخصیت کے تدریجی ارتقاء کا جائزہ لینے میں مدد دیتی ہے اگرچہ اس طریقہ تحقیق سے جو معلومات حاصل کی جاتی ہیں وہ عام طور پر انٹرویوز، شخصی دستاویزات، طبی، تعلیمی اور سماجی اداروں کے ریکارڈز پر مشتمل ہوتی ہیں۔ عام طور پر جب حقائق کی تلاش میں مشکلات درپیش ہوں تو پھر سائنسی اور فنی بنیادوں پر منطقی طریقہ استدلال کے لئے یہی طریقہ مدد دیتا ہے۔

● کتابیات :-

● اس کے بارے میں فائیل کہتا ہے :-
”کتابیات کتابوں سے متعلق معلومات کو دریافت و مرتب کرنے اور دوسروں تک منتقل کرنے کا فن ہے“

● مسٹر پچلر کا کہنا ہے :-

”یہ وہ علم ہے جو کتابوں کی تفصیل بیان کرتا ہے اور ان کے مضامین“

مواد اور مصنفین کے متعلقہ دیگر کوائف (عام شکل و ہیئت، ترتیب، مضامین، ایڈیشن، تاریخ) کے متعلق اندراج کرتا ہے۔

● لوئس شورز کا کہنا ہے :-

”کتابیات تہذیب و تمدن کے اس ریکارڈ کی ایک جامع فہرست ہے جس کا تحریری، مطبوعہ، تصاویر، نقشے، فلمیں، عجائبات، نوادرات، مخطوطات یا کوئی بھی ذریعہ ترسیل ہو۔“

● ڈاکٹر عبدالحمید نے لکھا :-

”کتابیات کے بغیر ذخیرہ علم خاموش اور گھٹا ٹوپ اندھیرا ہے“

● پروفیسر محمد عادل عثمان کے نزدیک کتابیات انسانی ترقی اور علوم کو نسل در نسل منتقل کرنے کا ایک ذریعہ ہے۔

● تمھامس بارسولیس نے کہا :-

”بغیر کتابوں کے خدا خاموش ہے۔“

پسے ہر وہ چیز جس پر علم کو محفوظ کیا گیا ہو خواہ وہ مطبوعہ ہو یا قلمی، خوردبینی مواد ہو یا سمعی و بصری مواد جب مکمل کوائف کے ساتھ ایک خاص فنی حیثیت میں مرتب و لازم کی صورت میں تشکیل پا جائے تو کتابیات کہلائے گا۔ جہاں تک اس کی دسترس کا تعلق ہے تو اس میں یہ زمان و مکان زبان یا موضوع میں مقید نہیں۔ اس کو کسی بھی زبان

علاقے اور کسی بھی موضوع پر مرتب کیا جاسکتا ہے۔

کتابیات کی اقسام :-

- ۱۔ عالمگیر کتابیات :- یعنی عالمگیر موضوعات پر عالمگیر زبانوں میں مواد جمع کیا جائے۔
- ۲۔ قومی کتابیات :- مخصوص قوم یا ملک کی تخلیقات کا ریکارڈ مراد ہے۔
- ۳۔ تجارتی کتابیات :- جیسے ناشرین و تاجران اپنی مطبوعات کی تشہیر کے لیے بناتے ہیں۔

۴۔ موضوعی کتابیات :- جو کسی مخصوص موضوع پر ہو۔

۵۔ مصنفی کتابیات :- ایک مصنف کی کتب کو باضابطہ مرتب کیا جائے۔

۶۔ سوانحی کتابیات :- اس میں مختصر سوانح، اس کی تخلیقات اور اس پر موجود مواد کی نشاندہی مقصود ہے۔

۷۔ کتاب الکتابیات :- مختلف موضوعات پر مبنی کتابیات کو بحیثیت کتاب کسی کتابیات میں درج کرنا۔

۸۔ کتابیات اصناف الخاص :- اس میں مختلف اصناف کی مخصوص کتابیات کا شمار کیا جاتا ہے جیسے مخطوطات کی کتابیات،

خود بینی مواد اور سمعی و بصری مواد وغیرہ کی کتابیات۔

.. .. .

کتابیات بلحاظ زمانہ :-

اس کی تین قسمیں ہیں :-

- ۱۔ کتابیات قدیم :- اس سے مراد وہ کتابیات ہیں جو ۱۷۹۹ء سے قبل کی ہیں۔
- ۲۔ کتابیات السالطہ :- ۱۷۹۹ء کے بعد کی وہ کتابیات جو ایک خاص دور کی مطبوعات پر عادی ہوں۔

۳۔ مروجہ کتابیات :- اس سے مراد وہ کتابیات ہیں جو موجودہ مطبوعات کی ہوں۔

کتابیات (مواد کے اعتبار سے)

اس کی دو قسمیں ہیں :-

- ۱۔ مکمل یا مفصل کتابیات :- کسی زمانہ و مکان، موضوع اور زبان کی کل مطبوعات پر مشتمل کتابیات مفصل کتابیات کے زمرہ میں آتی ہیں۔ اس میں مواد کا انتخاب نہیں ہوتا بلکہ کسی موضوع پر موجود معلومات کا اندراج ہوتا ہے۔

۲۔ منتخب کتابیات :- منتخب اور معیاری کتب پر مشتمل کتابیات — اس میں معیاری کوازمہ کا اندراج ہوتا ہے۔

کتابیات (طریقہ کار کے لحاظ سے)

اس کی دو اقسام ہیں :-

- ۱۔ پرائمری کتابیات :- اس میں منتخب کتابوں کا فرداً فرداً مطالعہ و تجزیہ کرنے کے بعد معلومات

کو احاطہ تحریر میں لایا جاتا ہے صحت کے لحاظ سے یہ مستند خیال کی جاتی ہے۔

۲۔ ثانوی کتابیات :- اس میں پہلے سے قبلند منتخب اور مرتب شدہ مواد میں سے ہی مخصوص اغراض و مقاصد کے لیے ایک علیحدہ کتابیات کو ترتیب دیا جاتا ہے۔ مثلاً اردو میں سائنسی و فنی ادب سے اخذ کر کے صرف کیمیا پر کتابوں کی کتابیات ترتیب دی جائے۔

کتابیات (ساخت و اعتبار سے)

اس کی یہ اقسام ہیں :-

۱۔ اشاراتی کتابیات :- اس میں مروجہ کتابی تفصیل ہر عنوان کے بارے میں درج کرنے پر اکتفا کیا جائے

۲۔ شرحی کتابیات :- یہ وہ کتابیات ہیں جس میں مروجہ کتابی معلومات کے علاوہ چند لفظوں میں یا فقروں میں کتاب کے علمی مواد کی شرح پیش کی گئی ہو۔

۳۔ توضیحی کتابیات :- جس میں مروجہ کتابی تفصیل کے علاوہ ہر کتاب پر مختصر تبصرہ کیا گیا ہو۔

۴۔ تجزیاتی کتابیات :- اس میں مروجہ کتابی تفصیل کے ساتھ ساتھ کتاب کی ہیئت اور اس کی کیفیت کا تفصیلی جائزہ ہو۔ اس میں کتاب کی ظاہری خصوصیات کی ارتقائی تاریخ، تیاری کا طریقہ کار، کیفیت نامہ، اور طباعتی کیفیت کا تفصیلی جائزہ لیا جاتا

ہے۔

۵۔ مربوط کتابیات :- جو بیانیہ صورت میں ہو اور متن میں مختلف اندراجات کی کتابی تفصیل بھی درج کر دی گئی ہو۔

فوائد :-

۱۔ اگر کسی ملک کا سارا کتابی سرمایہ کسی وجہ سے ضائع ہو جائے تو صرف یہی واحد ذریعہ ہے جو اس ملک کی کتابوں کے ذخیرہ کی تفصیل سے آگاہ کرتا ہے۔

۲۔ کتابیات سے ان کتابوں کا بھی سراغ لگانے میں مدد ملتی ہے جو ناپید ہو جاتی ہیں یا طباعت کے بعد نہیں ملتیں۔ نیز اس سے پتہ چلتا ہے کہ کس ملک میں کونسی کتابیں تھیں اور اب دسترس سے باہر ہیں۔

۳۔ کتابیات کے ذریعہ ایک محقق یہ جان سکتا ہے کہ کس موضوع پر اب تک کیا کچھ لکھا جا چکا ہے اور کیا لکھا جا سکتا ہے۔ نیز اس میدان میں اب کام کرنے کی کتنی گنجائش ہے۔

۴۔ کتابیات کے ذریعہ اپنے ملک کی اشاعت کتب اور طبقاتی ترقی یا تنزل پر نگاہ رکھی جاسکتی ہے اور یہ معلوم ہو سکتا ہے کہ ہمارے ملک میں علم کے کس شعبہ کو نمایاں مقام حاصل ہو رہا ہے۔

۵۔ کسی کتاب کی تفصیل، طباعت و اشاعت یا دوسری معلومات کتابیات سے حاصل کی جاسکتی ہیں اور اسی طرح کسی نامکمل کتاب کے

بارہ میں مکمل تفصیلات سے آگاہی حاصل کی
جاسکتی ہے۔

۶۔ کتابیات سے یہ بھی معلوم ہوتا ہے کہ کوئی معاشرہ تہذیب و تمدن کے اعتبار سے ترقی و پستی کی کس منزل پر ہے اور اس دور میں ترقی کی رفتار کیا رہی۔

۷۔ اس کے ذریعہ کتب خانوں میں مواد کا انتخاب کیا جاسکتا ہے اور یوں ایک معیار کی کتابیات ہمیں گونا گوں فوائد سے بہرہ ور کرتی ہے اور کتابیات کے ذریعہ ہی کتاب کو دیکھے بغیر اس کی ظاہری ساخت اور علمی مواد سے انسان روشناس ہو جاتا ہے۔

● کتابیاتی اطلاعات :-

۱۔ مصنف :- فردِ واحد، انجمن یا ادارہ
سے اس کے معیار کا اندازہ بخوبی لگایا
جاسکتا ہے۔

۲۔ عنوان :- اس سے موضوع کا اندازہ لگایا جاسکتا ہے۔

۳۔ تفصیل اشاعت : جسے مقام اشاعت
یا شراور تاریخ وغیرہ۔

۴۔ تفصیل طباعت :- اس میں قیمت اور صفحات وغیرہ مراد ہیں۔

۵۔ اشارات :- یہ مختصر دیئے جائیں جس سے
نفس مضمون واضح ہو جائے۔

انتشاریه :-

اس کو انگریزی میں INDEX کہتے ہیں جو

لاطینی زبان سے اخذ کیا گیا ہے۔ اس کے
معنی تشاندہی کرنے یا اشارہ کرنے کے ہیں۔
اشاریہ کا مقصد قاری کے سامنے کسی کتاب،
مضمون یا اندراج کی پوری جزئیات درج
تہجی کی ترتیب کی تشاندہی کرنا ہے۔

عام طور پر کتابوں کے اشاریوں میں
کسی شخص، جگہ اور کسی واقعہ کی حروف تہجی
کے لحاظ سے نشاندہی کرنا ہے کہ وہ کس
صفحے پر ہے۔ مثلاً:-

نام :- (۱) طاہر شریف احمد ۲۵، ۳۱، ۴۵، ۵۷ وغیرہ
 جگہ :- (۲) جناح کالج لاہور ۲۷، ۴۵، ۵۷
 واقعہ :- (۳) جشن صد سالہ ۹۵، ۱۳۹، ۲۵۱

● موضوعاتی اشاریہ :-

کسی ایک موضوع پر مطبوعہ مواد کی فہرست جو کسی کتاب میں موجود ہو اس کی نشاندہی کرنا ”موضوعاتی اشاریہ“ کہلاتا ہے۔ مثلاً:-

اسلام - ۱۰۴۴۱۰

دیگر مذاہب - ۱۵، ۴۵

سوشلزم - ۱۵، ۴۲، ۴۹

شدھی تحریک - ۱۷، ۱۸، ۱۹

قرآن - ۵۰، ۵۲

آیات ۹۰، ۹۹، ۸۲

بدل ۲۵۰۰

تبوک ۸۰، ۸۵، ۱۰۵

معجزات ۱۷۰۹۵۹.

اخبارِ حجاز

آگے قدم بڑھائے جا!

خدمتِ خلق

قیادت نور اور اولپنڈی | قیادت نور نے خدمت کا ایک جامع پروگرام مرتب کیا جس کا پہلا مرحلہ ۱۸ خدام مقامی جنرل ہسپتال میں مریضوں کی عیادت کیلئے گئے اور ۲۰ کلو مشٹائی تقسیم کی گئی۔

۱۹ جون کو ۲۹ خدام سول ہسپتال میں گئے اور ۲۱ گھنٹہ میں ۱۲۵ مریضوں کی عیادت کی گئی۔ دو بے یار مددگار مریضوں کو یک صدر روپیہ نقد امداد دی گئی۔ کئی مریضوں کو ادویات دی گئیں۔ پھل پیش کئے گئے۔ اس مقصد کے لئے کل ۵۲۰ روپے خرچ کیئے گئے۔

۱۷ جولائی کو مقامی جنرل ہسپتال میں ۱۰۷ مریضوں کی عیادت کی گئی۔ ۳ گھنٹہ میں ۱۰۷ مریضوں سے ملاقات ہوئی۔ پانچ صدر روپیہ کی مشٹائی، یک صدر روپیہ نقد اور ۶۴ روپیہ کی ادویات تقسیم کی گئیں۔

۲۰ جون میں ۲۰ خدام نے مریضوں کی عیادت کو سرکاری ایک مستحق کو ۱۰۰ روپیہ نقد امداد دی۔ ضرورت مندوں کو ۳۰ جوڑے کپڑے مہیا کیئے گئے۔ ۳ خدام نے دو بچوں کی تمہیز و تکفین میں مدد کی۔

ایک خادم نے ایک بوتل خون کا عطیہ دیا۔

دارالفضل فیصل آباد | ۱۹ جون کو اطفال و خدام الائیڈ ہسپتال گئے اور ۱۷ مریضوں میں فروٹ پیک تقسیم کئے۔ دو احمدی ضرورت مند بھائیوں کو دو بوتل خون بطور عطیہ دیا۔ ایک غیر احمدی دوست کو ۲۰۰ روپے بطور قرضہ حسنہ دیئے۔ سنٹرل لیب فیصل آباد کے تعاون سے کئی مریضوں کے فری میڈیکل ٹیسٹ کیئے گئے جن کی مالیت تین ہزار روپیہ ہے۔

تربیت

قیادت نور اور اولپنڈی | خدام کو نماز باجماعت کا کمیٹی بنائی گئی۔ خدام کو نماز فجر سے قبل گھروں میں جا کر بیدار کیا جاتا ہے۔ بیت الحمد میں خدام کی اوسط حاضری ۴۰ تا ۵۰ خدام ہے۔

مغیاپورہ لاہور | دو روزہ تربیتی کلاس ۲۵، ۲۶ جون کو منعقد ہوئی جس میں علمی اور ورزشی مقابلے بھی ہوئے۔

تحریک جدید

کونسل | خدام کے تحریک جدید میں ۲۲۶۳۴ روپے کے وعدہ جات ہیں۔ ۱۶۹۶۱ روپے کی ادائیگی ہو چکی ہے۔ دوران ماہ ۳۸۰۰ روپے وصولی ہوئی۔

وقارِ عمل

قیادت نور راولپنڈی | ۱۲ جون ۱۹۸۷ء کو خدام نے ڈھائی گھنٹے میں ایک مقامی قبرستان اور اس سے ملحقہ راستہ کو درست کیا۔
۲ جولائی کو رات دس بجے وقارِ عمل کے ذریعہ بیت الحمد اور اس سے ملحقہ گلی اور سڑک کی صفائی کی گئی۔ وقارِ عمل ۵ گھنٹے تک جاری رہا۔ ۵۶ خدام نے حصہ لیا۔

اصلاح و ارشاد

قیادت نور راولپنڈی | ۱۲ جون کو بعد نماز مغرب مجلس سوال و جواب منعقد ہوئی۔ حضور ایدہ اللہ تعالیٰ کی وڈیو کیسٹ بھی دکھائی گئی۔ یہ پروگرام ڈھائی گھنٹے تک جاری رہا۔

ضلع لاہور | مئی ۱۹۸۷ء میں حضور ایدہ اللہ تعالیٰ کی جاری کردہ تحریک وقف عارضی کے سلسلہ میں چار صد سے زائد خدام نے وقف عارضی کے فارم پُر کئے۔

محمود آباد کراچی | ۲۹ اپریل تا ۸ مئی تربیتی کلاس جاری رہی۔ روزانہ بعد نماز

عصرہ خدام اور ۳۰ اطفال شریک ہوتے رہے۔ ابتدائی اور ضروری دینی امور سکھائے گئے۔

مرید کے | مجلس کے دونوں سنٹرز میں ۲۳ جون تا ۳۰ جون ۱۹۸۷ ہفتہ تربیت منایا گیا۔

اجتماعات

ڈرگ روڈ کراچی | ۱۱/۱۲ جون ۱۹۸۷ء اجتماع منعقد ہوا۔ ۹۳ اطفال اور ۷ خدام نے شرکت کی۔ علمی و تربیتی تقاریر کے علاوہ دوران اجتماع علمی و ورزشی مقابلہ جات بھی ہوئے۔ محترم صدر صاحب مرکز یہ بھی تشریف لائے۔

مارٹن روڈ کراچی | ۲۵/۲۶ جون ۱۹۸۷ء اجتماع منعقد ہوا۔ ۶۰ خدام اور ۳۳ اطفال نے شرکت کی۔ تربیتی تقاریر ہوئیں۔ علمی اور ورزشی مقابلہ جات بھی ہوئے۔ مجلس عزیز آباد اور مجلس گلشن اقبال کے خدام نے بھی اس اجتماع میں حصہ لیا۔

تعلیم

کونسل | ۲۱ تا ۳۰ جون ۱۹۸۷ء عشرہ تعلیم منایا گیا۔ پانچ اساتذہ کرام کلاس لیتے رہے۔ مجلس حسن بیان کے لیے چار خدام نے اپنے نام لکھوائے۔ کلاس سے ۲۹ اطفال اور ۵۷ خدام نے استفادہ کیا۔

اعتماد

قیادت نور اولپنڈی | جون ۱۹۸۷ء میں
خدام کے چار اجلاس
ہوئے جن میں اوسط حاضری ۹۶ فیصد رہی۔

صحت جسمانی

قیادت نور اولپنڈی | ۲۶ جون ۱۹۸۷ء کو
بمقام چھتر پکنک
منائی گئی۔ مقام پکنک پر پہنچ کر خدام نے حضور

کی خدمت میں دعائیہ خط لکھے۔ بعد ازاں مختلف
ورزشی مقابلہ جات ہوئے۔ اس پروگرام میں ۸۸
خدام نے شرکت کی۔

محمود آباد کراچی | ۱۴ اپریل ۱۹۸۷ء کو ۱۹
خدام نے ۲۸ میل کا سائیکل

سفر کیا۔ یہ سفر ۴ اپریل کو بعد نماز عشاء شروع
ہو کر ۵ اپریل صبح ۳ بجے اختتام پذیر ہوا۔
راستہ میں خدمت خلق کے کام کئے جاتے رہے۔

+++++

بجھتی نہیں ہے پیاس اب آنکھوں سے کچھ پلا

+++++

آقا تیرا غلام تیرے پاس ہو کبھی
قدموں میں لوٹ جائے بدن اس ہو کبھی
تیرے قریب آؤں کبھی تجھ کو چھو بھی لوں
چپ چاپ دیکھتا رہوں پھر کچھ تجھے کہوں
تیری نگاہ ناز کبھی مجھ پہ آپڑے

روشن ہو روح دل کا میرا طور جل اٹھے
اتھوں صبح تو دیکھ لوں چہرہ حضور کا
سوؤں تو دیکھ دیکھ کے مکھڑا وہ نور کا

آقا میں تیری دید کے بن مرچا ہوں آ
بجھتی نہیں ہے پیاس اب آنکھوں سے کچھ پلا

(طاہر عارف سرگودھا)

+++++

دیانت

حضرت بانی سلسلہ احمدیہ کے ایک رفیق حضرت منشی اروڑے خان صاحب تھے۔ انہوں نے بہت ہی معمولی ملازمت سے ترقی کی تھی۔ پہلے وہ کچہری میں چپڑاس کا کام کرتے تھے۔ پھر اہلمد کا عہدہ آپ کو مل گیا۔ اس کے بعد نقشہ نویس ہو گئے۔ پھر اور ترقی کی تو سررشتہ دار ہو گئے۔ اس کے بعد ترقی پا کر نائب تحصیلدار بنے اور پھر تحصیلدار بن کر ریٹائر ہو گئے۔

آپ کی آخری عمر میں ایک نوجوان نے آپ سے سوال کیا بابا! ملازمت میں کبھی رشوت تو نہیں لی تھی؟ حضرت منشی صاحب کے چہرے پر جوش صداقت سے بھری ہوئی سنجیدگی طاری ہوئی اور فرمایا:-

”میں نے جب تک نوکری کی اور جس طرح اپنے فرض کو ادا کیا اور جس دین سے کیا اور جو فیصلے کیے اور جس صداقت اور ایمانداری کے ساتھ کیے اور پھر جس طرح ہر قسم کی نجاستوں سے اپنے دامن کو بچا یا ہے یہ سب باتیں ایسی ہیں کہ اگر سامنے رکھ کر میں اپنے خدا سے دعا کروں تو ایک تیر انداز کا تیر خطا ہو سکتا ہے مگر میری وہ دعا ہرگز خطا نہیں ہو سکتی۔“

(روزنامہ الفضل ۱۷ جنوری ۱۹۷۶ء)

رسول کریم صلی اللہ علیہ وسلم نے فرمایا۔ جو کسی بیمار کی بیماری پری کرے

یا اللہ کی خاطر اپنے بھائی کی زیارت کو جائے تو ایک پکارنے والا پکارتا

(ترمذی)

تیرا چلنا مبارک ہو

ہے کہ تجھے مبارک ہو اور تیرا چلنا مبارک ہو۔ تو نے اپنی جگہ بہشت میں بنالی :-

Monthly

KHALID

RABWAH

Regd. No. L5830

AUGUST 1987

Digitized By Khilafat Library Rabwah

خوشخبری



ملٹی کلر کا پیغام — آپ کے نام

آپ کو یہ جان کر خوشی ہوگی کہ ہم امپورٹڈ انتہائی جدید ترین پلانٹ پر
لٹھے اور المونیم کی جملہ مصنوعات مثلاً سٹیل فرینچر سوئی گیس کے چولہے گیزر کولر
ہر قسم کی نیم پٹیس اور فلٹر وغیرہ پر

پولیسٹر پاور کونٹینر

کرتے ہیں اور اب ہم نے آپ کی مصنوعات کو زنگ اور خراش سے محفوظ
کرنے کے عالمی معیار کے عین مطابق معیاری وید زیمٹ پاسیدار بنا دیا ہے۔

متعلقہ مینوفیکچررز حضرات کے رابطہ کیلئے

ملٹی کلر رپورٹ لمیٹڈ

۱۲۹ رحمان پورہ - لاہور - فون : ۴۱۸۶۶۶ - ۲۶۰۶۶۳ - ۲۶۰۶۶۲